

Нобатгулы Режебов

«Ынха, муңа оюн диерлер!»

(Телевизион комедия)

(ики сериядан ыбарат)

Ашгабат – 2010 й.

Гатнашянлар:

1. Кыят Кепбанович – нобатдакы режиссёр.
2. Эжеш Амановна – аялы, артист.
3. Хожа Хайыт – артист.
4. Шейда – аялы, артист.
5. Огулла – артист.
6. Пайтык – артист.
7. Дөвлет – яш артист.
8. Узукжемал – адаглысы.
9. Гаммар – яш артист.
10. Керешме – айдымчы.
11. Гайлы ага – Керешмәнің атасы, велят боюнча күшт чемпионы.

Биринжи перде

Биринжи гөрнүш

Перде овадан саз билен ачылар. Сагдан эгни уллакан сумкалы, эли чемеданлы Гаммар, солдан Керешме гелйэр. Дуйдансыз душушыкдан яңа икисем тисгинип гидйэр. Олар бирек-биреге голайлап, бирек-биреге дикан бакяр.

Гаммар. Керешме...

Керешме. Гаммар... Вай, сен нәм ишләп йөрсин?

Гаммар. Мен... мен сени гөзләп гелдим, Керешме.

Олар бирек-бирегин гөзлерине гарап бендиван боляр.

Сахнаның өңүнден Дөвлет билен Узукжәмал гелйэр.

Олар Гаммар билен Керешмәни сынлаяр.

Дөвлет (юваш). Дөвүр, дөвүр кимин дөври! Шол ики новжуваның дөври!

Узук. Йөр, пәсгел бермәли.

Гаммар. Бай-бай сөйүшйәрлер-овввв!

Узук. Олар ышка сезевар болупдыр. Шу махал икижиги аршың-күрсүң арасында гайып йөрөндир.

Дөвлет. Олар жадылы ышк дүнийәсинде! Гудрат дүнийәсинде! Хесерлер дүнийәсинде! Нерессе өзүне гелерем велин бойнунда хамыдың, аркасында йүкли арабаның бардыгыны билип галар... Бай-бай овадан сөйүшйәрлер-овввв!

Узук (элжирейәр). Сен-ә шейдип сөйүшмәнем оңармадың?

Дөвлет. Мен сөйүшмәни оңармадыммы? Эйсе мениң алгыр назарларымың алнында гамыш кимин галдырып дуран гыз кимди? Узук! Узукжәмалым, мен сени еке бакышда бендиван эдип ташламанмыдым?!

Узук. Гой, гой! Үч йыл ызыма дүшүп, екеже гезек элимден тутубам билмедиң...

Дөвлет (хонданбәри). Себәби мен өзүме белет-дә! Голуңдан тутдугым сакланып билжекми мен!...

Узук. Вай, вай, нерессе! (өйкүнийәр) Хер гезек душушыкда еңиң билен маңлай дериңи сүпүрип, сазанаклап, саңңылдап «бай-бай би хованың ыссыдыгыны!» «бай-бай хованың совукдыгыны!» диердиң. Менем өз янымдан би йигит метеомеркезде ишләймесе артистә чыкмаз диййәдим.

Дөвлет. Узугым! Сениң шар гара гөзлериң, аташлы назарың алнында дурмакда иш бар. Ашык-магшугы якып-яндырян шол аташ, шол ышк соң нирә ёк болуп гидйәкә?

Узук. Нирә ёк болуп гитсин! Сиз хәки магшугыңызы бейләңизе гечиреңизден соң гара гөзлере гарап гөрйәңизми!

Дөвлет. Узукжемалым, тайяр бол, хәзир назарымы чархлап гаралув гөзлериңе середәймейәсми!

Дөвлет Узуга дикан бакяр. Сахна гелип, гөзлери Керешме билен Гаммара дүшен Огулла нәмедир бир зада бүдүрәп, энтирәп-тентирәп Дөвлет дагының янына гелйәр.

Огулла (*ызына гараняр*). Вай, хазан нәмә бүдүрәйдимкәм?

Дөвлет (*чынаберимсиз оюн билен*). Огулла Оррыевна, сен ышка-сөйгә бүдредиң!

Огулла. Сиз нәм ишләп дурсуңыз?

Узук (*йылгыряр*). Биз сөйгини репетисия эдйәс.

Дөвлет. Ёк, биз ялңыш үстүнде ишлейәс.

Огулла (*Гаммар билен Керешмәни сынлап*). Хакыкы ашык-магшуклар экен! Бу махал икиси Алланың учмахындадыр!.. Бири-бирине мынасып яшлар экен! Яшлыгымы ятлайдым...

Дөвлет (*аамсыраяр*). Вай, Огулла еңце, сенем... сенем сөйүшйәдиңми?

Огулла. Вай, мен нәме адам дәлми?

Дөвлет. Мен сени ышкдан-хесерден, адаты адамдан бейик артистсиң өйдердим.

Узук. Сен Огулла Оррыевнаның нәхили ышка дүшенини бир билседиң! Огулла гелнежемиң романтики роман болмага мынасып ышкы бардыр...

Дөвлет. Оны нәме дийип мен билемок?

Олар сахнаның солуна чекильәрлер. Огулла гөчгүн билен гүррүң берйәр.

Огулла. Мүң докуз йүз сегсен биринжи йыл. Гитдим шундан Ашгабада. Шол йыл пайтагтда меркезиң театр институтына окува сайлаядылар. Бардым, сыган ялы, дуршум гош-голам. Демир ёл мензилинден таксә мүнмәге горкян. Экзамен алынян ере гидйән автобусың хайсыдыгыны болса билемок. Шол махал бир буйра сачлы йигит гелди, йүзи-гөзи йылым атып дур. Менем сорайманмы? «Вай, менем артистлиге гирмәге гелдим, йөр автобус гелйәнчә газлыжа сув ичели» дийип мени гүнүме гоймады. Сув ичип дуркам йигидиң гара гөзлериңе середәйменми?!... Эй, Аллам, гөр мени нирде ышка

саташдырып йөр! Огрын-огрын гарашып, сув ичип гелсек, гош-голам-да ёк, чемедан-да ёк!

Дөвлет. Пахай, занныяман гуррумсага душупсың-ов!

Узук. Хай-хай, саклан о йигиде сөгүберме!

Дөвлет. Онсоң нәтдиң?

Огулла. Нәдер? Эл санажымда документлерим билен пулум барды. Илкинжи сынагдан гечен гүнүм буйра сач йигит етип гелди гош-голамым билен. Үч йылдан соңам онуң билен дурмуш гурдук. Яшап башланымыздан соң Жепбарберди «Огулла, мени сениң ышкың халас әйледі, мен якасы гайышлы огрыдым, талаңчыдым!» дийди.

Узук. Ынха, хақыкы ышкың гудраты!

Дөвлет. Овадан новелла язып болжак экен!

Олар ене бир ёла ашык-магшугы сынлап гидйәрлер. Керешме билен Гаммар шиндем бирек-бирегің назарына гарк болуп дур. Чыра сөнійәр.

Икинжи гөрнүш.

Сахнаның сагындакы столуң башында Әжеш, Шейда, Огулла, Узук, Керешме дагы отыр. Шовхунлы, гүйчли саз. Керешмеден башга әхли аял артистлер агзының етишидигинден гүрлейәр, арасында жакжаклап гүлүшйәр, ене гүрлейәр. Керешме болса махал-махал габак астындан бейлеки столуң башында отуран Гаммары сынлаяр. Сахнаның солунда бир столуң башында Хожә билен Гаммар дымып отыр. Гаммар хем махал-махал Керешмәни габак астындан сынлаяр. Ортада гулагы гулаклыклы Пайтык, голларыны келеменледип зала гарап бир затлар диййәр. Төрден Дөвлет гелйәр. Ол сахнадакылары сынлап, жүбүсинден габыл телефоныны чыкарып, пулт ялы гөге узадып дүвмесини басыр. Саз тапба кесилйәр. Аяллар жакжаклашып гүлүшип гүрлейәр. Ол аяллара гарадып «пултуң» дүвмесини басыр. Олар тапба сесини кесйәр. Дөвлет хайран галып ораторлык эдйән Пайтыгы сынлаяр. Асыл Пайтык геплемән, мимика билен геплейән ялы эдйән экен. Дөвлет оңа гарадып «пултуң» дүвмесини басыр. Пайтык доңуп галяр.

Дөвлет. Пайтык Патаррыкыевич, сен гадымы гениал Эфлатуның кешбини гирип ораторлык эдип дурмуң?

Пайтык. Ёк, мен пелеге гаргап, йигренйән адамларыма сөгүп ичими совадян, стреслерими еле совурян.

Дөвлет. Охов, ханы онда дашыңдан сөг, бизем стресимизи еле совралы-да!

Пайтык. Ёк бол-ов! Мен дашымдан сөгүп душман газанарынмы?
Мен энтек бу коллективде ишлемели, яшамалы, пенсия чыкмалы! Энтек өлөмсөң бу коллектив мени гөмүбөм гелмели!

Дөвлөт оңа бакдырып «пулты» баяр, Пайтык ораторлыга башлаяр. Дөвлөт аяллара гарадып пулты баяр, аяллар ене жакжаклап, гүрлөшип башлаяр. Дөвлөт олары сынлаяр. Дөвлөт «пулты» баяр, аялларың сеси тапба кесилйэр.

Дөвлөт. Перилер-пейкерлер, хүйрлер-мелеклер ве шоңа меңзешлер, сиз нәмежик эдип отырсыңыз?

Шейда. Биз месавы гүрлөшип отырыс...

Огулла. Биз өзара пикир алшып отырыс.

Дөвлөт. Аперин, сизиң месавы сөхбетиңизе! Эгер шу махал мен аял болан болсам, якамы йыртып, ичиме еди гезек түйкүрердим!

Огулла. Эгер эркек болан болсаң нәдердиң?

Хеммелер гүлүшйэр. Пурсатдан пейдаланып Керешме билен Гаммар огрын-огрын гөзлөшйэрлер.

Дөвлөт. Хах-хах-ха! Бир нол, сениң пейдаңа Огулла Оррыевна!

Огулла Керешмәниң огрын бакышыны гөрийэр.

Огулла (хүрсеклейэр). А гыз, сен нәме эдйән?

Керешме (тисгинйэр). Вай, мен бу тайда нәм эдйән?

Аяллар гүлүшйэр, Керешме уяляр.

Хожа (Гаммарың огрын гарайшыны гөрүп, бөврүне хүрсеклейэр).
Сен нәм ишләп отырсың?

Гаммар. Ёк-лай, бу махал айдым айдып билмен!

Хожа гүлйэр, Гаммар уяляр.

Пайтык голларыны келеменледип, ораторлык эдип дур. Дөвлөт оңа гарадып «пулты» баяр. Пайтык херекетини тогтадыр.

Дөвлөт. Бех, Пайтык кака, сен бирхили артисте меңзәп баряң-ай.
Сен шейдип-шейдип бирден артист болуп гидәйме.

Пайтык. Мен артист дәл-де киммишим?

Дөвлөт. Мен сениң артист дәлдигиңи билиән, сенем инди өзүңиң кимдигиңи билсең, боланы!

Пайтык. Эй, Пекге Пелекгәевич, сен инди артист-де, мен артист дәлмишимми?

Огулла. Гоюң-айт, ибалы адамлар бизе артист дийип дашымыздан утаняр!

Пайтык Дөвлөти сахнаның өңүне чекйэр.

Пайтык (юваш). Сен артист болсаң, Хожа кантуша агзыңа геленини сөгүп, гыгырып саг бол ал-да!

Дөвлөт (горкяр). Ёк эд-ов! Хожа кантушың гахары гелсе, элини-аягыны айлаяр!

Пайтык. Пекгежик! Серет! *(гаты сесде)* Хожа кантуш, сен махлук, сен эшек, сен барыпятаң яранжаң! *(гулагына пышырдап сөгйәр)* Гулчулык заманы боланда мен сени сатын алып, дирилигиңе ере гөмердим, соңам янып дуран зехиниң, ховалалы талантың үчин мазарыңы гужаклап өмрүм өтйәнчә аглардым.

Хожаның илки гахары гелип юмруклары дүвүлйәр, ол дергазан, соңам юваши-ювашидан онуң йүзүне самсык йылгырыш чайыляр.

Хожа. Хакыкы таланты танаяның үчин саг бол гардаш!

Дөвлет. Халал саңа!.. Хожа Хайыдович, башлык гелмежекми?

Огулла. Хожа, репетисия болгаймы-болмагай, Кыят Кепбанович гелгейми-гелмегей?

Пайтык. Хожажан, сагат нәче?

Хожа *(ода дүшйәр).* Мен билмен! Билмен! Барың Кыят Кепбаничден сораң! Мен хәки йөне бир режиссёрың асистенти!

Дөвлет. Пайтык кака, башлык ёк вагты сагады менден хем сорап билерсиң!

Пайтык. Ай, ёг-а? Догмажык сагат нәче?

Дөвлет *(сагадына середйәр).* Сагат... сагат... Ай, ёк агамжан, говусы мен саңа сагады айтмайын, сен оны хемме ерде айдып мени вежера эдер йөрерсиң!

Пайтык. Эй, пекге, Пайтык какаң ит гездирер, ат гездирер, гызыл-чызыла гөз гездирер, эмма геп гездирмез!

Огулла. Сагат он бир болуп баря, башлык нәме эглендикә?

Пайтык. Перилер, пейкерлер, сахыпкыранлар, сахыпжемаллар...

Дөвлет...ве шоңа меңзешлер...

Пайтык. Мен өлсем өлейине уруп растымы айдайын!

Огулла. Би заманың яшлары...

Пайтык...көрзехинликде, наданлыкда, бисоватлыкда, патдаллыкда, түнтликде иле мешхур!

Огулла. Би заманың яшлары!

Дөвлет орта гечип, хер бир артисте тиңкесини дикип, киная эдйәр.

Дөвлет...отуз йыл бәри яш артист адыны гөтерип, кырк йыл бәри Шасенем-Гарыбы, Лейли-Межнуны, Зөхре-Тахыры ойнашып, бедибагтлары масгара эдишип...

Узук...хорматлы атлары алышып.

Дөвлет. Газанан атларыны йитиришип йөрлер. Хожа Хайыдович ялы...

Хожа. Мен газанан адымы йитирипдиринми! Мен!... мен!

Дөвлет. Хай, Хожа кака, кеплеме! кеплеме! кеплеме! Кепледигиң хақыкаты айдып душман газанарсың, карйераңы йитирерсиң...

Хоҗаны геплетмейәр, Хоҗа геплеҗсек боляр.

Хожа. Айрыл-хов, кеплежек...

Дөвлет....онда илки кеплемәни өврән-дә!

Огулла. Вай, вай, кантуш, хакыкаты айтмак инди саңа галыпмы?
Кеплеме!

Хожа. Мен! *(гыгырар)* Мен ялан сөзлежек!

Узук. Вай, пыгамбер яшыны яшап утанмаямың ялан сөзлемәге
Хожа Хайыдович!

Хожа. Доганлар, маңа харамзада сөзи билән маныдаш сыпайырак
сөз тапып бериң-дә!

Дөвлет. Оны нәм этжек!

Хожа. Саңа дийип, сениң гөвнүңе дегжек! Сени веҗера этжек!

Дөвлет. Вай, ондан Дөвлет Хуммаев мениң шәгирдим дийәй! Хах-
хах-ха!

Пайтык *(киная)*. Адамлар, адамлар, биз богемалар, биз уллакан
масгарачылыгың өңянында дурус... Мен гойжак болуп йөрән
комедиямызы долы окап чыкдым...

Хеммелер өр-гөкден гелен болуп Пайтыга середйәрлер.

Огулла. Бай-бов, ай-хов...

Шейда *(киная)*. Боласы хәлден бәри самсыклап, самахыллап дурсун
дийдик-ле...

Дөвлет *(яңсы)*. Хей, булар ялы эсери долы окап, сениң аклың
ниреде?

Огулла. Говы эдипсиң, инди гөрән еринде самсыкла-да йөр!

Пайтык. Бизиң гойжак болуп йөрән комедиямыздан комедия-да
болмаз, сахна эсерем болмаз!

Хожа *(өр-гөкден гелйәр)*. Сен...сен Кыят Кепбаничиң сайлан
ойнуна ат дакып дурмуң? Агзың гышарар! Дилиц лал, элиц шел
болар!

Шейда. Комедияда Пайтыга агып-дөнүп ойнар ялы рол ёк!

Огулла. Бу комедияны сахна чыкарсак, томашачылары...

Дөвлет *(гыгырып, өйкүнийәр)* «...хай өңүнден болуң, хай солундан
болуң, габаң бетбагт томашачылары зала!»

Огулла. Томашачылары театра зор билән гетирмели болар!

Хожа. Вай, ол гүн комедия бал ялы, гүл ялы комедия дийип дуран
кимди?

Эҗеш. Хожа Хайыдович, алада галма, хәзир Кыят Кепбанич гелер
вели, комедия ене бал ялы комедия өврүләер!

Хожа. Адамлар, комедия он бир адам гатнашяр. Он бир артист! Ойнуң довамында херимиз бәш гезек гүлдүрсек, хер томашача еди бүтин ондан еди гүлкүден дүшйәр! А сиз болса шейле ажайып ойна говшак дийип дурсуңыз!

Эли сумкалы Кыят Кепбанович гелйәр.

Кыят. Адамлар, багышлавериң! Баш башлык саклайды-да...

Пайтык. Хожа Хайыдович, анха башлык гелди. Дий инди яңкыжа диййәнлериңи!

Кыят (*йылгыряр*). Хожа нәме диййәр?

Дөвлет. Хожа какаң самахыллыларыны айдар ялымай башлык!

Пайтык (*өңе чыкяр*). Хожа Хайыдович комедия говшак диййә! Хожажан мамла. Комедия говшак! Эмма биз артист! Биз онуң алы хезретлери артист! Гүйчли артистлер барка, эжиз комедия болуп билмез! Бейик артистлер барка, пес оюн болуп билмез! Аллажан мүбәрек эллери билен артистиң йүзүни сыпалап, мәхрини, нуруны синдирендир! Худай bize керем-кераматыны берендир, себәби биз театры ыбадатхана өвүрип, хер гүн мүн томашача сежде этдирйәндирис! Бизиң аңрымыз янып дуран отдур! Аташдыр! Бизиң аңрымызда адамзат генилери Эсхил, Эврипид, Софокл, Геракл bize ак пата берип дур.

Дөвлет. Геракл миф-хов!

Пайтык. Хава, олар Алланың гараңкы, гафлатлы, пажыгалы яшайышыны мифе өвүрипдирлер!

Пайтык графинден сув ичйәр.

Шейда (*чете*). Шу йыл ат газананы аляр.

Эжеш. Ёк-ла, хәзир ол жогап аляр.

Пайтык. Бизиң аңрымызда Шекиспир, Мольер, Дон Кихот ялы ләхеңлер еди сагатлап комедия ойнапдырлар. Хожажан болса инди ики сагатлык ойна узын дийип дур.

Хожа (*хайяды гөчйәр*). Мен... мен ойна узак дийдимми?

Дөвлет. Хожа кака, кеплеме, кеплеме, хакыкаты айдып масгара борсуң!

Пайтык (*ардынып*). Хожажан, растыны айдяр. Комедия гаты говшак! Болгусызжа! Эмма биз нәме ишлейәрис?! Эйсе биз инди Шекиспирче, Молерче, Дон Кихотча ёкмы? Шекиспир дагы говшак комедияның үстүнде ишләнине биз ишлемели дәлмишикми? Шекиспир Шекиспир болса, биз Шексиз пир! Гадырдан артистлер, говшак оюн ёк, говшак артист бар! Биз онуң алы хезретлери, бейик артистлер! Алланың аршда

палчыкдан адама мүбәрәк непеси билен жан берши ялы биз драматургың өли гахрыманларына жанымыздан жан берерис! Бизиң бейик режиссёрымыз барка, болгусыз, говшак оюн болмаз! *(юваш баишыга)* Башлыкжан, маңа ругсат берсене!

Кыят *(юваш)*. Жогап ёк!

Хожа. Вай, мен ойна говшак дийдимми! Бу комедия гениал комедия!

Дөвлет. Хожа кака, агып-дөнүп дурмасана.

Хожа. Вай, комедия говшак дийип дуран өзүңиз дэлми?

Огулла. Вай, кантуш, сен нирде нәме диййәниңи билйәмиң?

Пайтык. Аты ат эдйәнчә сейис ит болармыш! Биз бу комедияны комедия эдйәнчәк режиссёрың ганыны ичерис, сүңкүни-сүегини гемрерис! Кыят Кепбанич комедияны комедия эдйәнчә йүрекагырылы болар! Кыят Кепбанич хер гүн Семендер гуш ялы аловлап янып күле өврүлер, эртесем шол күлден гызыл от болуп чыкар! *(юваш)* Башлыкжан, жогап берәймесең, йүз доллар увлап гидйәр!

Кыят *(юваш)*. Жогап ёк диййән!

Дөвлет *(Пайтыга өйкүнип оны ойнаяр)*. Биз көрзехин артислер ай ярымда Кыят Кепбаничи дәлиредерис, жыллырадарыс, эртеки гүн комедия бал ялы комедия болуп сахна чыканда, хич ким драматургыңым, режиссёрыңам зәхмедиңи гөрмез! Томашачы Хожа Хайыдовиче, Огулла Оррыевна, Шейда еңнемизе эл чарпар! *(юваш)* Башлыкжан, Пайтык Патаррыкыевиче жогап берәйсене!

Пайтык. Маңа жогап берәйсене, башлыкжан, йүз доллар... көййә!

Дөвлет. Башлыкжан, шуңа жогап берәймесең, бизи ишлетмейә!

Пайтык. Дөвлет догрысыны айдяр.

Кыят. Сениң тойыңа түкенме ёк! Пайтык сен я театры, я тамадалыгыңы сайла!... Гаммар, ханы чык сахна... *(Гаммар гыза огрын гарап отурышына дүнйәден бихабар)* Гаммар, мен саңа диййән...

Гаммар. Хәх, нәме диййәң?

Хеммелер гүлүшйәр.

Кыят *(чынлакай кешбе гирип)*. Эзиз артистлер, бизиң гөр нәхили беркарар дөвлетимиз бар! Бизиң гөр нәхили кувватлы юрдумыз бар! Бизиң гөр нәхили парасатлы халкымыз бар! Бизиң гөр нәхили ажайып театрмыз бар! Көшкден зыяда театрымызда хер гүн мүңе голай томашачы сунгат атлы гудратдан леззет

алмалыдыр! Биз оларың гүйжүне гүйч, кейпине кейп, рухуна рух, көхүне көх гошуп, бу беркарар Ватаны сөймәни, бу кувватлы юрда буйсанманы өвретмелидирис! Екеже гезек гүлен адамың өмри бәш минут узаяр, диймек, биз хер гүнде томашачыларың өмрүне өмүр гошмалыдырыс! Бейле ажайып театрда ярамаз, говшак оюн гоймага бизиң хақымыз ёк!

Хожа. Вах, шу яшлар көсемесе, комедия шедевр болар!

Пайтык. Нәтжек-дә, медениет министрлиги говы яшлары Ашгабатда алып галып, көрзехинлери болса велятлара ёллап йөр-дә!

Шейда. Яшлар, сизи ким окатдай?

Огулла. Яшлар, сизе ким диплом бердәй?

Дөвлет. Халыпалар, биз билимизи берк гушарыс. Оюн говы чыкса, абрай сизиңки, говшак чыкса болса, гүнәни өз үстүмизе алярыс! Хах-хах-ха!

Чыра сөнийәр. Чыра яняр.

Репетисия. Сахнада артистлер бош отургычларда отыр. Кыят ортада Гаммар билен Керешмә дүшүндирйәр. Ызкы гапыдан Гайлы ага гелип, оlara гөрүнмән залда отуряр.

Дөвлет аңырдан гелишине отуранлара салам берйәр.

Дөвлет. Кыят Кепбанович, чагырдыңызмы?

Кыят. Чагырдым... Ишде тертип-дүзгүн ёк.

Дөвлет «Астерикс ве Обеликс Сезара гаршы» фильминдәки серкердәниң кеишбине гирип болмажсысы болуп Хожәа гыгыряр.

Дөвлет. Нәме дийип ишде тертип-дүзгүн ёк? Сен режиссёрың ассистенти болуп йөнекей задам ёла гоюп билмән нәме ишлейәң? Налажәдейин!...

Кыят. Онда гүнә ёк!... Сен нәме дийип ише гелмедиң?

Дөвлет. Хожа Хайыдович, сен нәме дийип ише гелмедиң?

Кыят (гахарлы). Мен сениң билен гүрлешйән!

Дөвлет (өңки херекетини гайталап). Гөрйәмиң, кыят Кепбанович мениң билен гүрлешйәр!

Кыят. Эй, хепбесиз, мен сенден хасап сораян!

Дөвлет (Хожәа). Эшидйәмиң, Кыят Кепбанович менден хасап сораяр!

Кыят (дергазан). Сен мени ойнажак болуп дурмуң?

Дөвлет (Хожәа чөвжәйәр). Сен пурсатдан пейдаланып менем ойнажак болуп дурмуң?

Кыят (*еринден туруп, алкымына дыкыляр*). Сен нәме дийип дүйн ише гелмедин?

Дөвлет (*Хоҗа*). Сынла, Кыят Кепбаничин чыны ялы-ла? Сениң чыныңмай Кепбанович!... Багышла, мен «Астерикс ве Обеликс Сезера гаршы» киносындан парча ойнаямыкак өйдүпдирин!

Кыят. Бол жогап бер, дүйн ниреде болдуң?

Дөвлет (*гүвәнама узадыр*). Дүйн гижә ичимден бир бела тутды, «Тиз көмек» гелип көричегедир өйдүп кеселхана алып гитди. Дәл экен. Санжым барыны этдилер, тутгай айрылды. Ирденем ише гелдим.

Пайтык. Адамлар агзыбирже ишләберелиңле.

Дөвлет. Хоҗа Хайыдович, мен сенден хасап сораен, сен өңнүн ниреде болдуң? Кыят Кепбанович, өңнүси гүн сен ниреде болдуң?!

Пайтык. Гелиң, сенсирешмәни гоялың, агзыбирже, әбе-жүйже ишләлиң-ле. Биз онуң алы хезретлери артистлер ахыры...

Дөвлет. Кыят Кепбанович, театрда ики стандарт болмасын! Коллективе ики гөз билен середилмесин!

Әжеш. Гөр-ха, би яшларың адыны тутарлык галмандыр. Кыят Кепбанович, репетисия башлалың-ла!

Кыят. Гаммар, спектакл сизиң чыкышыңыз билен башланяр! Спектакл сөйгүден башланяр! Сиз сахна хакыкы ашык-магшук болуп, ловлап дуран ышк болуп гелерсиңиз. Сизиң ышкыңыз гөклери гүммүрдедип, земини дүңнүрдедип, залда отуран мәхелләниң йүрегини пенжесине алар. Онсоң томашачылар сизиң ыгтыярыңыздадыр, олар сизиң агла диен ериңизде аглар, гүл диен ериңизде гүлер.

Пайтык (*атылып баряр*). Яшлар, дүшүниң, дүнийә ышкдан ярадыландыр! Сизиң ышкыңыз дүнийәниң ышкына от берйәр, жүмле-жахан ышка дүшйәр! (*Ол режиссёрың янына баряр*). Башлык! Башлыкжан!..

Кыят (*яшлара бакып, Пайтыга ювашдан, кесгин азгырыляр*). Жогап ёк-ов, жогап ёк!... Гаммар, башладык.

Йүзүни алдыран Пайтык сортдырып, ерине гечйәр. Гаммар сагдан, Керешме солдан гелйәр. Саз башланяр. Гаммар Керешмә, Керешме Гаммара середйәр, олар ене хакыкы ышка сташып, бири-бирине бендиван болуп, бири-бирине голайлаяр. Олар шол дымышып дур.

Кыят. Гаммар, ханы сениң репликаң?

Гаммар (*укудан оянан ялы тисгинйәр*). Хәх...

Пайтык (*ювашҗа пышырдаяр*). Ханы сениң репликаң?

Гаммар. Ханы сениң репликаң?

Кыят (*от алып гөге бакяр*). Эй, Аллам, бейле артистлери дөредип, режиссёрда нәме касдың бар сениң! (*сахнада айланыр*). Көшеш Кыят, көшеш!.. Гаммар, яңадан башлаяс.

Гаммар билен Керешме гидйәр.

Дөвлет. Кыят Кепбанович, биз комедия гойяс. Томашачылары гүлдүрер ялы мен сахнаның өңүнден гечип баршыма, жыззын атаяйын! Бай-бай томашачылар гүлерлер-ов!

Хожа (*хайран*). Сен сахнада жыззын атжакмы?

Дөвлет. Вей, мен ине шейдип (*гөркезйәр*) өрән медениетли жыртларын!

Кыят. Коллектив болуп оюн гойманы бес эдиң!.. Гаммар гелйәңиз...

Гаммар сагдан, Керешме солдан гелйәр, ене олар бирек-бирегин назарындан жадыланып, бири-бирине голайлаяр.

Кыят (*ювашижа*). Гаммар, реплика...

Гаммар. Эзизим...

Керешме. Мәхрибаным...

Гаммар. Керешмәм...

Кыят сачыны пенжәләп, гыгырып яңадан дәлирейәр.

Пайтык (*атылып баряр*). Жижүш, сен Гаммар дәл, сен Мердан! А сен жижим Жемал!

Шейда. Кыят Кепбанич, ругсат бер, биз шу сахнаны ерине етирип гөркезели.

Хожа. Шейда икимиз ойнап гөркезели-ле башлык.

Шейда. Оварра бол-а! Сөйги сахнасына жан бержекмиш? Сен нәче яшаныңы бир билйәмиң? Дөвлет, геч ханы! Гаммар, Керешме, ынха, бу сахна шейле болмалы...

Дөвлет (*өр-гөкден гелен боляр*). Мен биленми? Ёк-лай, Шейда Аташовна, мен сен билен сөйги сахнасыны ойнамайын-ла...

Шейда. Акмак! Сөйги сахнасы ойналянмыдыр? Сөйги сахнасына ышкындан ышк бермелидир!

Дөвлет. Ёк-лай, гелнеже, мен утанян-лай.

Шейда (*өр-гөкден гелйәр*). Нәме? Утанян? Вай, акмак, артист боланың нире, утанмаң нире? Ханы ашык назарларыңы чархлап гел!

Дөвлет. Еңнежан, мен бирден ашык болайсам нәме? Менде келле ёкдур!

Шейда. Вай, эйсе, сен сөйгини яландан ойнажакмы?

Дөвлет. Ёк, ёк, мен бирден чындан ашык болайсам... Ёк-эй, мен маковдырын! Мен ашык боламда гаты ашык боляндырын! Мен бирден ашык болуп дәлирәп, межнун болсам...

Узук. Дәлирәп межнун болсаң, келләңе итиң хамыны гейдирерин!

Кыят. Түкедиң жыгыллыгы! Гаммар, яңадан башлаярыс...

Пайтык (*атылып баряр*). Гаммаржан, яраданың ягты яланчысы ялан! Дүнийә ялан! Паны ялан! Яшайыш ялан! Дүнийәде екеже чын зат бар! Сахнадакы яшайыш чын! (*Кыядың янына голайлап, юваишжә*) Башлык, маңа жогап бер! (*Гаммара*) Гаммаржан, сиз сахна алавлaп дуран ышк болуп гелйәрсиниз! Сизиң ышкыңыздан жүмле-жахан хейжана гелип, гара даглар умманлара өврүләр, топраклар-дашлар гайнап даг болуп галкар! Сиз Адам ата билен Хов эне, Алланың яшайшы сизден башлаяр!.. Башлыкжан, инди бир жогап берәй-ов!

Кыят (*дергазан*). Жогап ёк саңа!

Хожа. Башлыкжан, шуңа жогап берәймесең, о сени дәлиредер!

Дөвлет. Кыят Кепбанович, шуңа жогап берәймесең, ол сени жыңлырадыр!

Пайтык. Башлыкжан, шулар растыны айдыр!

Кыят (*гыгыряр*). Мен дәлирежек! Жыңлыражак! Жогап ёк саңа!

Пайтык. Башлыкжан, той янып баряр, йүз доллар көйүп баряр!

Кыят. Хожа, сапанчаны гетир!

Хожа атылып гидйәр.

Пайтык (*дызына чөкйәр*). Башлыкжан, иң соңкы жогап сорайшым! Берәй-дә! Ата Пәлвановичиң тойы-хов!

Шейда. Кыят Кепбанич, театрдаң шунуң талагыны берип гойберсене! Би бизем ишлетмейәр!

Хожа сапанчалы ылгаишлап гелйәр.

Кыят. Гетир сапанчаны!

Хожа. Сапанчаны нәтжек башлыкжан!

Кыят (*гыгыряр*). Өзүми атжак! Өзүми атжак диййән мен саңа!

Хожа. Ёк, башлыкжан, сен өзүңи атсаң театр өләр, биз өлерис! (*сапанчаны Пайтыга гезейәр*) Ал саңа жогап! (*атяр*) Ынха, саңа жогап! (*атяр*) Ынха, саңа йүз доллар! (*атяр*) Гуррумсак! Сениң тойыңдан яңа театр яс тутяр!

Пайтык ыраняр, онуң көйнегинден ган акып башлаяр. Хожа гахарына алтыатарың бар окуны гутаряр. Пайтык гырмызы ганыны сечеләп йыкыляр, хеммелер мөлериәр.

Әжеш. Вай, сен оны чындан атдыңмы?

Хожа. Сахнада ялан болмаяр! Өл гуррумсак!

Эжеш. Вай, муны хакыкы ок билен атдыңмы? (*ыралап гөрйәр*) Вай-вай би өләйипдир-ә!

Шейда (*голундан тутуп пулсуны гөрйәр*). Вай, би хакыкатданам өлүпдир!

Огулла. Бедибагт гаты өлүпми?

Дөвлет. Пеләкет, овадан өлүпдир-ов!

Кыят (*олар ынанман, Пайтыгың келлесини гөтерип гөрйәр*). Сен хов муны өлдүрәйипсиң-ә!

Хожа. Нәме, диңе ол өлдүрүп йөрмелими, гүнде-гүнде жогап сорап! Гуррумсагың өзем бир гезек өлүп гөрсүн-дә! Шатланың ахыры, мен театры бу гуррумсакдан халас этдим!

Шейда. Вай, мен галан өмрүми дул отурмалы болдум-эй!

Дөвлет. Кыят Кепбанович, Пайтыгың гулагына жогап берйән дийип гыгырып гөр, эййәм довзаха атылмадык болса, дирилер, жана гелер! (*депйәр*) Эй, тур, Кыят Кепбанович саңа жогап берйәр, гитде йүз долларыңы газан! (*ене депйәр*) Ёгсам ериңе гидип, тамадалык эдип, йүз доллары мен жантайыма урян!

Эжеш. Вай, өлени депип дурмаң нәме?

Пайтык (*келлесини галдырып*). Жогап берениң чынмай башлыкжан! (*ыра-дара еринден галяр*) Хер гезек сенден өлүп жогап алмалов!

Шейда. Вай, бисырат, асыл сен өлмәнмидиң?... Вай, гара маңлайым, маңа дуллугам несип этмедов!

Пайтык. Хей, мен өлменми? Өлдүм! Какынып-силкинип өлдүм! Эмма мен тойың, көпчүлигиң хызматындакы адам, өлсөм-де гитмейәнми жеседеми сүйрәп...

Огулла. Көрзехин, ахыр артист болдов!

Шейда. Йүз доллар үчин маймын болмаямы ол?

Пайтык. Чав! Тойда душайлы! (*гидйәр*)

Кыят. Ханы яңадан башлаяс... яңадан...

Гаммар билен Керешме сахнадан чыкяр. Саз башлаяр. Гаммар билен Керешме сахна гелйәр. Инди олар бири-бирине серетмежсек боляр.

Хожа (*пышырдаяр*). Бири-бириңе середиң ахыры...

Кыят. Яңадан башлаяс!

Гаммар билен Керешме гидйәр. Огулла Кыяды чете чекйәр.

Огулла. Кыят Кепбанович, олар бу сахнаны ойнап билмейәр... себәби... себәби олар хакыкатдан ашык-магшук... Олар бири-бирини сөййәр!

Кыят (*гыгырар*). Маңа оларың бири-бирини сөййәни гөрөк дәл!
Маңа хақыкы сахна сөйгүси гөрөк! Маңа залда отуран
томашачыларың калбыны хейжана саян сөйгү гөрөк!

Хожа. Ахав, яшлар, аслында сиз артистми бир?

Дөвлөт. Ховва, артист биз! Биз хақыкы артист!

Шейда (*зала*). Хақыкы артып булар!

Узук. Сизем бизиң халыпамыз!

Эжеш. Биз халыпа, эмма бизде сизиң ялы шәгирт ёк!

Узук. Шәгиртсиз халыпа болмаяр, халыпасыз шәгирт! Эгер сизиң
шәгирдиңиз ёк болса, онда сиз артистем дәлсиңиз!

Дөвлөт. Халыпалар, сиз бизиң халыпамыз, бизем шәгирдиңиз! Биз
хақыкы артист!

Хожа. Хақыкы артист болсаңыз, сахнада йөрәмәни бир өврениң-дә!

Огулла. Хақыкы артист болсаңыз, сахнада геплемәни бир өврениң-
дә!

Шейда. Хақыкы артист болсаңыз сахнада сөйүшмәни бир өврениң-
дә!

Хожа (*жаныянгын*). Булара хол сейил багда сөйүш дий, жантины
якяр!

Кыят. Ёк, би заманың яшлары сейил багда сөйүшмәнем
башармаяр. Сейил бага бардыгы ил-гүнден уялман...
огшашып...

Хожа. Бири-бирини ялашып вежера болярлар.

Керешме утанжындан йүзүни тутуп аглап гидйәр. Гаммар юмрукларыны дүвүп, Кыяда дергазап бакяр. Залда, ызда отуран Гайлы гөхерт ылгашлап сахна чыкып бир пенжәси билен Кыядың, бейлеки пенжәси билен Хожаңың бокурдагындан тутяр. Аяллар ала-гох болуп сахнаның гырасына гачяр. Гайлы гөхерт гаррылыгына гарамаздан, оларың икисинем ёкарык гөтерйәр.

Дөвлөт. Ынха, саңа гудрат! Пах-пах Гайлы ага Гөроглы бол-а!

Эжеш. Вай, Кыяды өлдүрендир-эй!

Шейда. Вай, мен дул галандырын-эй!

Огулла. Дөвлөт, олары халас эйле!

Дөвлөт (*оларың дашындан айланып хешелле какяр*). Башлыкжан,
гайрат эт, Гайлы ага узакчыл дәлдир! Гайлы ага рехимдардыр!
Гайлы ага ынсанпервердир!

Эжеш. Вай, олары өлдүрдилер-эй!..

Дөвлөт. Башлыкжан, чыдабер! Хожажан, чыдабер! Хах-хах-ха.
Бейик франсуз шахыры Франсуа Вийон барыпятаң огры,

галтаман болупдыр. Оны дардан асмак үчин дар агажының астына алып гелйэрлер. Шонда бейик шахыр Франсуа Вийон:

Эй, Вийон, кеззап Вийон,

Хэзир дүнйә оюн гөрер!

Ганар дей сыртың аграмын

Бичәре боюн гөрер!

дийипдир... Хах-хах-ха! Зенанлар, эл чарпышың, Гайлы ага узакчыл дэлдир! Гайлы ага рехимдардыр! Башлыкжан! Сабыр эдиң, сабыр эдиң, сабыр учмагың гапысыдыр диййәр Магтымгулы атамыз...

Аяллар аглашяр. Гайлы ага оларың икисинем гәге гөтерип доңуп галындыр.

Чыра сөнийәр

Үчүнжи гөрнүш.

Жайда Гаммар дүнйә сыгман айланыр, Дөвлет бинарх халда оны сынлаяр.

Гаммар. Масгара болдум-ов! Вежера болдум-ов!... Керешмежан масгарачылыга чыдаман аглап гидйәр, мен болса бинамыс отырын доңцара даш болуп!... Гожа Гайлы масгарачылыга чыдаман дәлирейәр, мен болса бинамыслыга салып отырын! Эй, Аллам, яр гара Ериңи, гирмесем хелей болупдырын! Мен чыдамок! Чыдамок! Мен өлйән!.. Өлдүрйән!..

Дөвлет (*еринден туруп артистлерче гөркезйәр*). Гаммаржан, Пайтыгың депесинден пенже урагада шейдип йүз сегсен градус терсине айла! Гой, бедибатт эшегиң гарны ялы сыртыны өңе алып, шейдип яйкылдасын йөрсүн! Хожа кантушың мүжүже келлесини болса тогсан градус гапдала айла! Хах-хах-ха, кантуш леңнеч ялы гапдаллаклап гыпдыклап йөрсүн! Кыят Кепбаничиң болса хыкыртмагындан алага-да багыр-өйкени согрупп ташла!

Гаммар (*барып якасындан тутяр, дергазан*). Сен нәме мени ойнажак болуп дурмуң?

Дөвлет. Ёк, мен сени аклыңа айлажак болуп дурун...

Дөвледиң якасыны гойберип жайда айланып башлаяр.

Гаммар. Мен...мен Керешмәниң ышкына дүшүп пайтагт театрыны терк эдип гайдян!... Мен Керешме дийип какамы дәлиредип, эжеми ган агладып, пайтагт язгысындан чыкып гайдян! Гел-гел мени Керешме жаның янында ким масгара эдйәр? Бир сүпүжек режиссерсумак!... Мен гидйән...

Дөвлет. Нирәк?

Гаммар. Юртда шу театрдан башга театр ёкмы?

Дөвлет. Керешмәни шейле халда галдырып гидибержекми?

Гаммар. Вах, мен өзеленип нәче ёла ол режиссерсумага ялбардым! «маңа Мерданың ролуны берме!» дийип... Дөвлетжан, мен илкинжи бакышда Керешмә ашык болдум! Керешме гызың ышкы йылдырымлап гурсагыма гирди.

Дөвлет. Керешме билен ниреде душушып йөрсин?

Гаммар. «Яңлан, Диярым» бәслешигинде. Мен о бәслешикте айдым айтмадым, ёк, Керешме жаның ышкы айдым болуп, аташ болуп агзымдан чабырап чыкды! Мен о бәслешикте айдым айтмадым, ёк, мен ышк болуп йылдырымлап, арш-күрсүң арасыны якып-яндырдым! Ынанай, достум, хәзирем шол айдымың язгысыны сынланымда хайранлар галян: айдым айдянам мен дәл, айдымам меңки дәл, сесем меңки дәл! Менем мен дәл!.. Мени шол бәслешикте еңжи эденем Керешмәниң ышкы!.. Мен Керешмәни гөрдүгим дүнийәни унудып, аловлап янып башлаян! Ол хайван режиссер болса янып дуран ышкы гөрмән «сөйги эйле, сөйги бейле» дийип акыл сатяр!

Дөвлет. Мен саңа дост гепини айдяң: Гаммаржан, сен хақыкатдан-да ашыгың ролуны ойнап билмедиң.

Гаммар. Достжан, достжан, мен Керешмәни гөренимден сазанаклап, саңылдап сүнңүми саклап билемок! Керешмәниң жаналгыжы жадылы гөзлерини гөренимден энтер-пелегим айланып, акыл-хушумдан айрылып, демим тутуляр! Керешме жаның шар гара гөзлеринден чакян йылдырымлар мени якып-яндырып ташлаяр!... Ол гөзли көр, көрзехин режиссёр болса янып дуран ышкы гөрмейәр! Сахнада хақыкы ышк йылдырымлап дурка, ышкы ойнамак нәмә герек?!

Дөвлет. Гаммаржан, дурмуш хақыкаты бир зат, сахна хақыкаты башга зат! Сен сахнада Керешмәни гөрениңден ышкың апы-тупаныны саташярсың, эмма залда отуран томашачылар Керешмәниң гөзлеринден чакян йылдырымам, сениң аловлап янып дуршуңам гөренок. Саңа ышкың гениал образыны дөрөтмәге шерт дөреди! Сен ылхамыңы хейжана гетирип, хақыкы ашыгың кешбине гирип, йылдырымлап дуран ышк болуп Керешмәниң-де, залда отуран томашачыларың-да энтер пелегини өвүрип, олар янып дуран Ышкы гөркезмели!

Гаммар. Нәдип?

Дөвлет. Сөйгүден-ышкдан беленде гөтерилип!

Гаммар. Ай, акмак! Хей сөйгүден, Ышк атлы гудратдан беленде гөтерлип болянмыдыр?!

Дөвлет. Болар! Сунгатың жадылы гудраты шонда-да! Сен жадылы сунгат билен гудратлы ышкыңы бирлешдирип билсең, Сөйгиң сунгата телвас урдурып арша гөтерер, сунгат болса, сениң Сөйгиңи йылдырымлап дуран алава өвүрип, диңе Керешмәниң дәл, залдакы томашачыларың-да ышкына от берер! Сен дүнйә Сөйги билен Сунгатың адатдан дашары гудратыны гөркезерсиң!

Саз. Дымышлык. чыра сөнийәр...

Дөрдүнжи гөрнүш

Гайлы гөхердиң өйи. Кыят, Хожә, Пайтык, Дөвлет дагы Гайлы ага ерли-ерден ялбаряр. Саз кесилйәр.

Гайлы ага (гыгыряр). Мен сизе соңкы ёла айдян! Сизе гыз ёк! Вах, эгер-де сиз атлы-абрайлы артист болмадык болсадыңыз, онда мен сизе махлук, вагшы хайван диердим! Эгер мен пыгамбер яшына бармадык болсадым, онда сиз билен юмруклы гүрлешердим! Сиз бир этика-эстетиканы билмейән дүнделеклер, түркмен эдим-гылымыны, эдеп-экрамыны билмейән мандалаклар! Мениң ягышдан-елден, гөзден-дилден горап йөрен агтыжагыма агзыңыздан гелени аталар ялы сиз ким? Дерхал ёк болуң өйден, ёгсам... ёгсам газабым гүйжейәр.

Кыят. Садагаң болайын Гайлы ага, даг ялы гүнәми дары ялы эдип гечевәр. Мен Керешме жаны өз гызымдан эзиз гөрийәндириң! Мен Керешме жаның зехинине башымы эгйәндириң.

Дөвлет. Гайлы дәде, ылхам дийип бир гудрат бар! Онуң алы хезретлери Ылхам! Анха, шол гүн Кыят Кепбановичиң ылхамы дәли сил дей жошуп, аңкасыны ашырып алып гачайды-да! Ёгсам Кыят Кепбанович күрти гойны ялы ювашжа. Бизи дагы оглундан эзиз гөрүп, айлыгыны совруп ийдирип-ичирип йөр, ынанмасаң, йөр Кыят дәдем ресторанда нәхили адамдыгыны гөркезсин! *(Хич киме гөркезмән Пайтыга гөз гыпяр)*

Хожә. Худай Керешмәниң гурсагына гуяпдыр гуяп билен зехинини! Ынха, гөрерсиң Гайлы ага, Керешме юрдуң мешхур артисти болар!

Гайлы ага. Керешме жан, юрда мешхур айдымчы болды! Бизе онуң айдымчылыгы бес!

Дөвлет өр-гөкден гелип Гайлы аганың маңлайына гечип мөлөрийәр, геңлейәр.

Дөвлет. Хов-хов, Гайлы ага, сен айдымчы билен артисти деңешдирип отырмың? Түвәм дий! Гайтмышым эт! Артист нире, айдымчы нире! Икисиниң Худайы бир болса-да, пыгамбери башгадыр! Охо-хо-хов! Артист Алланың арзылан сахыпжемалыдыр, Гайлы ага!

Пайтык. Гайлы ага, сен Сара Бернар атлы мешхур артисти билйәмиң? Жүмле-жаханы баглан гениал артист! Сара Бернар хайсы юрда барса патыша гарашылан ялы дабара билен гаршы алярлар! Анха, хакыйт Англияның ша аялы Сара Бернара ашык боляр. Тылла тагтыны, гөвхер тәжини, тамам Англияны оңа багш эдйәр!

Гайлы ага. Дур, дур! Ай пекге, Сара Бернарың өзи аял ахыры!

Пайтык *(алжыраяр).* Сара Бернарың гудраты шонда-да! Оңа дүнийәниң әхли эркек гөбеклилери ашык болман, хатда жыңсыны унудып аял ша-да ашык боляр!

Хожа. Гайлы ага, Керешме өрән бейик артист болар!

Гайлы ага. Ханы такал-түкеззибаныңызы алың-да гөтерилиц ховлудан!

Дөвлет. Пәхей, ил-улус Гайлы ага диениң Горкут ата ялы акылдардыр диййәди вели, агам, ханы сениң ол акыл-пайхасың? Я ил-улус ялңышып йөрми? Сениң бар болуп билшиң шумы?

Гайлы ага *(дергазан).* Бар болуп билшим шүй!

Дөвлет. Гайлы ага, ханы ил-улусы яланчы этме-де, пәхим-пайхаслы яшулы бол!

Гайлы ага. Хә, пәхим-пайхаслы яшулы нәме эдйәр?

Дөвлет. Пәхим-пайхаслы яшулы ганыны гачырып, дызытдырып дурман, фантазиясыны ишледйә! Йөне сизе «Керешме ёк!» дийип гыгырып дурман шерт гой!

Гайлы ага. О нәмәниң шерти?

Дөвлет. Меселем, сен бизе «мени гөрешде йыкың-да гызы алып гидибериң» диййәң.

Кыят дагы хайран, Гайлы ага чакдан аша даяв боланы үчин эжизжә артистлере хонданбәрси середип йыршаряр.

Гайлы ага. Шерт гоймалы болса гояйс! Ынха, мен алтмышдан аган адам, сизем жахыллар! Мени гөрешип йыкың-да алып гидибериң Керешмәни.

Дөвлет (*Кыяда*). Анха, эркек болсаң чык гөрөшө! Кыят Кепбанович, артист герегиң чын болса, чык орта!

Кыят (*гахарлы*). Мен сениң самсыкдыгыңы билйәдим, а сен сапсым самсык экениң!

Дөвлет. Гайлы кака, сен артист диен миллети билмейәң! Хәзир **Кыят** Кепбанович Пәви пәлваның образына гирер вели, сен онсоң Валуев болай, Гөрөглы болай, гара ере чыршап ташлар! Ханны Кыят Кепбанович, пәлваның образына гир бакалы!

Кыят. Ёк бол!

Дөвлет. Кыят Кепбанович режиссёр адам, везипели ёлбашчы! Гөрешмеги улып билмейә! Гайлы кака, сен Хожа Хайыдович билен чапышып билермиң? Йүз метре, дөрт йүз метре?...

Гайлы ага. Чыксын орта!

Дөвлет. Гайлы кака, сен Хожа Хайыдың эшегиң гарны ялы гарнына бакма! Ол йүврүгиң образына гирсе, мен мен диен тазыларам тозана гойяр! Хожа кака, чык орта!

Хожа. Акмак!

Пайтык. Гайлы ага, Дөвлет чагака салланчакдан йыкыля, келлеси дегйә гаты пола! Онунжыны гутарып үч йыл экзаменден йыкыля, дегйәр келлеси Ашгабадың асфалтына!

Дөвлет пәлван писинт Гайлы аганы, интеллигент ёлдашларыны сынлаяр.

Дөвлет. Гара гүйже галанда Гайлы какам, бизден рүстем! Биз хәзир Гайлы какам билен интеллектуал ярыш гуряс. Ылымда-билимде.

Гайлы ага (*мөлөрйәр*). О нәхили ярыш?

Дөвлет. Акыл-пайхас, ылым-билим ярышы! Гепиң күлеси ким билмешек ойнаяс. Биринжи совалы мен берйән: Гайлы ага, Борнео адаларында яшаян орангутанларың эркегине орангутан дийилйәр. А зенан орангутанлара нәме дийилйәр?

Гайлы ага. Сен мени ойнажак болуп дурмуң?... Кыят, аласамсыкларыңы ал-да гөтерил ховлудан!

Дөвлет. Гайлы ага, сен Кыят Кепбанович икимиз билен күштде ярышып билермиң?!

Гайлы ага. Кыят, шунуң аслында сагат затмы бир?

Пайтык. Сагат адам артист бормай!

Кыят. Ай, чоча, ай макав! Гайлы Атаманов велят боюнча күшт чемпионы!

Дөвлет. А биз ики адам. Ики келле бир келледен мыдама зор гелйэндир!

Пайтык. Ай, пекге, Гайлы ага күшт боюнча спорт уссады!

Дөвлет. Болса болупдыр-да спорт уссады! Кыяс Кепбанович гроссмейстер Лаукертиң, мен болса Бобби Фишериң образына гирерин! Весселам!

Хожа. Кыят Кепбанович, урлуп-енжилмәкәк гайдалы!

Дөвлет. Гайлы ага, өңүмиздәки екшенбеде мен сениң билен күшт ойнаян! Театрың сахнасында! Разымың?

Хеммелер мөлериң середйәр. Чыра сөнийәр. Саз.

Авенсена

Кыят дагы гайдып гелйәр, олар сахардан яңа Дөвлети үтүп ийдәйжәклер.

Кыят. Акмак! Акмаклығыңы эддил Гайлы гөхертлерде эдәймелими сен?

Хожа. Мен муны эшек енжен ялы енжейин-ле!

Пайтык. Күшдүң гөчмесини дүйн өвренип, бу гүн велят чемпионыны утжакмыш!

Дөвлет *(ичякгыңч).* Онуң алы хезретлери артистлер! Горкмаң! Образа гирерис, образа!

Пайтык. Хожа Хайыдович, ханы эллериңи айла, ёгсам бизиң ичимиз совамая!

Дөвлет. Халыпалар, мен достум Гаммаржан үчин, онуң пәкизе сөйгүси үчин ола күштмиш, аждарха билен гарпышмага, Гара дөв билен тутлушмага тайяр! *(ол сүем бармагыны гөге гөтерип, важып гөрнүшде олар чынлакай бакяр)* Гүйчлини гүйчли еринден барып еңмелидир!

Кыят. Спорт уссадыны нәдип күштде утарсың! Акмак!

Дөвлет. Халыпалар, богемалар, бомондлар! Гаммаржаның доган дайысы гроссмейстер! Гаммар Ашгабада гидйәр. Ашгабатда гроссмейстер дикйәр күшди, бәрде биз дикйәс күшди! Апалап ак чөпи берйәс Гайлы ага. Ол гөчйәр, Пайтык гөчүми гөрүп, Ашгабада жаң эдйәр, гроссмейстер жогап гөчүмини гөчйәр, Гаммаржан Пайтыга жаң эдйәр. Пайтыгам оны маңа айдяр... Бир сагатда велят чемпионыны күл эдип утяс!

Хеммесиниң йүзи ягтыляр.

Пайтык. Ахов, шунуң мүжүже келлесинде шыгырды бар ялы-ла...

Олар гечип гидйәрлер.

Сахнада күшт дикилипдир. Ак чөпде Гайлы гөхерт, гарада Дөвлет ойнаяр. Кыят Кепбан дагы томашачы. Дөвлет габыл телефонындан жаң эдйәр.

Дөвлет. Алев, мениң оваданжа, акыллыжа хожайыным – Узукжан, күшт боюнча дүньә энциклопедиясына серет! Хәзирки заманда, бизиң эрамыздан өңден-соңда Гайлы Атаман дийип күштчи болупмы? *(Гайлы ага)* Гайлы кака, күшт ярышларында тахаллуслы-лакамлы чыкыш эдйән дәлсиң-дә!

Кыят. Сен самахыллап отурман күшдүңи ойна! Гара чының билен ойна!

Дөвлет. Вәх! Гара чынымы эдер ялы гаршыдашым Касабланкамы? Гарри Каспармы? Я Ласкерми? Гайлы ага ялыларың бир ай ишләп алян айлыгыны мен ойнабам алян! Мен Гайлы аганы ойнап-ойнабам утян.

Гайлы ага. Хей бидөвлет, утжагың чын болса, ойна-да самахыллап отурман!

Дөвлет. Энтек агажан, мен сениң нервиңи ойнарын, нервиң беркжемидир өзи?

Гайлы ага. Гөч-хов!

Дөвлет. Вәх, асыл гөчмек гезеги менденмидир? *(Пайтык Гайлы аганың еңсесинден гелип, язгыны гөркезйәр. Язгыда EF-9 язылыпдыр)* Гайлы ага, сен мениң ёлдашлы йигитдигими бир билйәмиң? Мениң ёлдашым бар! Түркменлер-ә оңа жыны барам диййәр. Жыным маңа аты EF 9-а гөч диййәр! Кыят Кепбанич, гөчәейин онда?

Гайлы ага. Болшуң шу болса, мен сениң билен ойнамаян.

Дөвлет *(шертнаманы узадыр).* Шертнама баглашдык, Гайлы ага. Эгер сен ойнамасаң, утулды хасап боляр!

Гайлы ага. Онда самсыклап отурман күшдүңи ойна-да... Гөч-дә!

Дөвлет. Гайлы ага жызмасы ёк-хов! Утулып баряныңы менден гөрме!

Гайлы ага. Мен утулянмы? Мен спорт уссады болуп сениң ялы шүлерден утуларынмы?

Дөвлет. Гайлы кака, мен хәзир дүньә чемпионының образына гирип барян. Анха, бейледенем түвелейләп ылхамым гелйәр! Онуң алы хезретлери артист Дөвлет Хуммаев хәзир чемпионың образына гирдиги ит масгарасы эдип утар сени! Сен артист дийиляән адамда пынхан гудрат бардыгыны билмейән экениң! Ол гүн Кыят какам пәлваның образына гирмәни башаранда, сен дагы ере чыршарды! Арман, Кыят Кепбанович, режиссёрлык

эдип, артистлик сунгатыны унудыпдыр. Ол гүн Хожа гарын ылгамак боюнча дүнйә чемпионының образына гиренде сени дагы тозана гоярды. Арман, Хожа гарын көрзехинрәк-дә!

Кыят. Түкет хов самахыллыңы!

Гайлы ага. Эй, тентек, сен утулып барярысың!

Дөвлет. Унутма Гайлы ага, мен утулан болуп утянлардандырын!
Гөч ханы!

Гайлы ага. Ене гөчүм сенден-ов!

Дөвлет. Гайлы ага, бейдип чыгып отураныңдан утулдым дийип мерт болуп ташла күшдүңи!

Гайлы ага. Эй, гуррумсак, хей, мен сенден утуларынмы?

Дөвлет. Утулман маймын борсуң, Гайлы агажан!

Гайлы ага (*саг элини бокурдагына сүйкейәр*). Эй, пекге, сен мени шундан доюрдың, шундан!

Дөвлет (*йылгырып*). Мен Хатам Тай ялы жомартдырын Гайлы кака! (*Саг элини депесинде ойнадыр*) Шундан болянчаң гидибер!

Гайлы ага (*тарса еринден туряр*). Кыят, мен шу доңузыңы уруп сүйндүрәйин!

Дөвлет (*Хожаның якасыңдан тутуп, Гайлы ага голайладяр*). Гайлы ага, ынха, урасың гелсе, ур, енч, депгиле, соңундан «Хожажан бейик артист дийсең» болдугыдыр! Хах-хах-ха!

Гайлы ага (*лампа ерине чөкүп, келлесини тутяр*). Кыятжан, Алла ярың-ов, сен кимлерден артист эдип йөрсин?

Дөвлет. Хах-хах-ха. Ахав, веляятдашлар, чемпионыңыза бакың! Чемпи-чемпи-чемпион, гомпы-гомпы-гомпыон, говшак ойнайоң! Хах-хах-ха!

Гайлы ага. Хей доңуз, сен мениң үстүмден гүлйәмиң?

Дөвлет. Пархы нәме, сенем гүлүбер, гүлүбер! Абул Артаван Аңчалакдар хер гүнде еди ёла гүлен адам учмаха дүшер дийипдир. Мен хәзир сени бешишди эдйән! Лукманлар хер гүлки өмрүңи бәш минут узалдыр диййәр. Гайлы агажан, шу гүн сениң өмрүңи бир ай узалдыр, эртир ай... ярым!

Гайлы ага (*атылып туряр*). Кыят Кепбан, мен шу нектендәңи өлдүрйән!

Пайтык. Бизден нәхили көмек герек Гайлы ага?

Дөвлет. Ынха-да! Мен мура-мурт мунуң өмрүңи узалдып отырын, ол болса, мениң өмрүми ёлжак! Ынха, онда мен сени сыпайылык билен утуп гойберейин!

Пайтык (*Гайлы аганың еңсесинден гелип гөркезйәр*) Утжак болсаң ут-хов! Халыс бизи сурнукдырдың!

Дөвлет. Ынха, утдум! Күшт саңа!

Гайлы ага. Ёк, огул, сениң өзүңе күшт! Я утуланыңам билеңокмы сен?!

Кыят. Акмак, мен айтмадыммы Гайлы ага спорт уссады дийип...

Гайлы ага. Ханы сен күшт чемпионының образына гирен ялыдың-ла!

Дөвлет. Образа гирмесине гирдим, арман, дагарман түвелейләп, торнада ялы болуп ылхамым гелмеди-дә! (*чете*) Хай-хай Гаммар гроссмейстр дайың бар экенов!

Кыят. Мерез этди-дә!

Гайлы ага дерини сыляр, күшди сынлаяр.

Гайлы ага. Кыят, Керешме эртеден башлап ише барар...

Дөвлет. Айтмадыммы, мен утулып утяндырын дийип? Хах-хах-ха!

Даяв бердашлы Гайлы ага бирден Дөвлетинң, Пайтыгың бокурдагындан пенжә уруп, икисини хем ёкарык гөтерйәр, олар богуляр, баззык-буззуклаяр.

Гайлы ага. Гуррумсаклар, мениң гаршыма нәме пирим-пыррылдак гурдуңыз? Мениң гаршыма хайсы Гроссмейстери ойнатдыңыз?!

Хожа. Дөвлетжан, Пайтыкжан, Гайлы ага рехимдардыр! Гайлы ага гожадыр! Гайлы ага узакчыл дәлдир сабыр эдиң!

Чыра сөңйәр.

Бәшинжи гөрнүш

Артистлер Кыят Кепбановичлерде ийип-ичип мес болуп отырлар. Олар Хоҗаны чынаберимсиз ойнаярлар, Хоҗа өзүни чынаберимсиз халда ойнадыр. Артистлер-дә!

Кыят. Сизиң Хоҗажан билен гөзүңиз өвренишипдир! Хоҗажан заманымызың иң бейик артисти! Хоҗа Хайыдович ялы артисте дирикә хейкел дикильәндир!

Пайтык. Хах-хах-ха. Шейдип Шейда гелип бир ай курорта гитсе Хоҗа дирикә Фараонларың мумиясына өврүлйәр!

Огулла. Башлык, сен сейил багда бинят гурдур, Хоҗа кантуш кыямат ахыра ченли биняда мүнүп, хейкел болуп дурмаярмы?

Дөвлет. Хоҗа кака, биз бир көрзехин яшлар-да! Ёгсам хер гүн азанда сениң кераматлы босагаңы яссанып, мүбәрекден бедрой кешбиңе сежде эдип, ак пата алып гайтмалы!

Пайтык. Хожа, ханы еринден тур! *(Хожа туряр)* Эл-айт муны Худайың ярадайшыны! Гениал тип! Хожажан, ханы маймын болуп гөркез! *(Хожа хезиллер эдип маймын боляр)*. Ханы инди пышбага болуп гөркез!

Хожа пышбага болуп гөркезйәр, бирден шеррайлык билен жынссыз гыгырып, аглап баишляяр.

Хожа. Вай-вай, мен өлүпдирин-эй! Вай, вай, мен өленимем билмән өлүпдирин-эй! Шейдам, вай, мен хачан өлдүм-эй?

Огулла *(гүлйәр)*. Шейда гелне дурмуша чыкан гүнүң өлдүң-эй!

Хожа. Вай, мен нәдип өлдүм-эй?

Узук. Гой, гой, Хожа Хайыдович, сен өлеңок, сен дири!

Хожа. Гой-гой, жижимжан, мен өлүпдирин-эй! Би артист диен миллет өләймесе бири-бирини өвйәми нәме?! Артист диен миллет бири-бирини өвәйсе өләймейәми нәме?!

Дөвлет *(чыны билен гыгыряр)*. Ай, кантуш кака, сен нәме артистми? *(Хожа дергазап болуп, юмрукларыны дүвйәр)* Языжыларың пири Горкут ата! Шахырларың пири Магтымгулы ата! Артистлериң пири – Хожа Хайыт ата!

Хожа пагыш-пара эрәп, хонданбәри гомаляр.

Пайтык. Хожажан, Томмазо Саллини!

Огулла. Хожажан Гарри Вайлдер!

Пайтык. Хожажан Айседоре Дункан!

Дөвлет *(юваиш)*. Айседоре Дункан америкалы тансчы хелей-ов!

Пайтык *(юваиш)*. Хожа оны билип дурмы, дашары юртлың адыны тут-да магтабер!

Кыят. Хожа Хайыдович Молланепес театрының студиясыны гутарып баряр обасына. Хайыт ага-да ур-тут Хожаны өерйәр.

Шейда *(атылып туряр)*. Вай, мунуң менден башга-да аялы бармы?

Кыят *(Шейда үнс бермән)*. Хах-хах-ха! Тутуш Гарахан обасы Хожаны гелниң янына салжак боляр, Хожа болса Мүрзевилиниң аты ялы терсе зыңяр! Шол пурсат Пайтык икимиз бараймарысмы?...

Пайтык *(гүлйәр)*. Башлыкжан, ызыны мен айдайын-ла... Хах-хах-ха. Гөрениңиз Хожа Хайыт, өлжек-йитжек, гелниң янына гиржек дәл!

Огулла. Хай, акмаг-ай...

Дөвлет. Эпендиниңки ялы гелниң янына палавдан доянлар гирсин диййәми?

Пайтык. Агалары дызаяр, атасы дызаяр, Хожа болса, кес-келлэм гелниң янына гирмекден боюн товлаяр. Онсоң бейик режиссёр Кыят Кепбанович нәдендир өйдәңиз? Хожаны чете чекип: «Хожажан, сен хәзир өйлөйән йигидиң образына гирип, обаңыза бейик артистиң кимдигини гөркез!» дийди. Пах-пах, гениал артист-дә! Хожа Хайыт шейдип (*гөркезйәр*) темегини асмана тутуп, гирди яш гелинли жая! Хах-хах-ха! Ярым сагатданам даш чыкды ала гыкылык болуп «мен олар ялы партнёр билен әр-хелей болуп ойнамаян!» дийип! Шейда Амановна, сенден өң Хожа кантуш екеже гезек өйлөйән йигидиң образына гирип, екеже гезек репетисия эдип гәрди! Хах-хах-ха!

Дөвлет. Хай, кантуш дийилсе кантуш экен-ов! Яш гелниң учмах гойнуна гирмән образа гирди дийсене!

Кыят. Хожажан хакдан ичен, халкдан иен артист!

Пайтык. Хожажан Патрис Лумумбаданам гүйчли артист!

Огулла. Хей, Хожа беркже отуравери!

Хожа. Хах-хах-ха. Беглер, мен ниреде отырын?

Дөвлет. Хатыржем отур, Хожа кака! Сен КАМ-азың домкрадының үстүнде отырсың! Хах-хах-ха!

Шейда. Ай, махлук, сени магтан болуп ойнап отырлар.

Хожа. Вәх, хезиллер әдйәнем дийән-ле! Достлар, ойнап магтаң, айнап магтаң, магтасаңыз боля! (*дик дуруп гөзлерини сүзүп леззет биле*) Мениң ики саны хүйрүм-мелегим бар! Бири-учмаздан чыкан Шейда перим, икинжиси ал яңаклыжа, инче биллиже, ләле леближе шан-шөхрат! Хах-хах-ха! Бол-бол Хожа кантуш бол, мен гижелер Шейда перимиң гужагында, гүндизлер шан-шөхрадың гужагында дөвран сүрйән! Мен өлмез йитмез жавыдан! Хөкүмедиме дөнейин, мен леззет алып сахнада дөвран сүрйән, олам маңа мүн манат айлык берйәр-ә!

Огулла. Хожа Хайыт айлыксыз ойнамаярмы? Хах-хах-ха!

Хожа. Вах, сен айлыгың гүррүңини әдйәң! Мен айыма мүн манат берип ойнамаярмы? Театр мениң дүңйәм! Сахна мениң месген-меканым! Оюн мениң дурмушым!

Пайтык. Башлык, маңа жогап берсене...

Дөвлет. Эй, Пекге Пелекгәевич, сен зәхмет ругсадында...

Пайтык. Асыл шейледир-ов! Шу сапар өзүмем утанайдым-ай...

Әжеш. Шейда, йөр буларың екеже кеми кофе, ичдиклери учяр! (*икиси ашхана уграяр, Әжеш ювашжа*) Олары сынла. Хожа

билен Кыядың шады-хоррам болуп отуршыны сынла! Бизден ярымай дынянына хешелле какып учжак болярлар.

Шейда (*ювашижа*). Бизем хешелле какалы-да! Бизем ол икисинден ярым ай дыняс-а!

Олара аишхана гирйәр.

Кыят (*ювашижа*). Яшасын азатлык!

Хожа. Яшасын эркинлик! Яшасын саллахлык!...

Эжеш билен Шейда кофе гетирип пайлаяр.

Кыят. Ядыңыздадыр, бир махал еди даг, еди деря ашып гайры юртлара курорта гидердик! Пул барыны сечип, етмиш еди таныш гөрүп өлүмиң өйүнде путевка тапарсың, сегсен секиз таныш гөрүп өлүмиң өйүнде учара петек тапарсың!...

Хожа. Анха, инди йөне гидибермели. Путёвка-да герек дәл, гайры задам!

Огулла. Президентиме дөнейин, Авазаны жүмле-жаханың учмахына өвүрди!

Дөвлет. Машынына мүнүп гидибермели!

Эжеш. Узукжан, бумада дурмуш гураныңда гидердиң-дә бизиң билен учмахың гойнуна!

Дөвлет (*өр-гөкден гелйәр*). Пәхей, Эжеш гелнеже, вах дурмуш гурайсак, хей мен Узукжемалымы Аваза ибәринми? (*гүлйәр*) Узукжаны алты-еди ай ише-де ибермейән!

Огулла. А гыз, сиз хачана ченли бейдип сөйшен болуп гезжек? Инди дурмуш гурайсаңыз болмаямы?!

Узук (*айнап өр-гөкден гелен боляр*). Вай, мен шужагаз оглана... агзындан сүйдүң ысы гитмедик огланжыга дурмуша чыкайынмы?

Дөвлет (*тарса ерине галып, Узугың йүзүне үфлейәр*). Сүйдүң ысымыдыр шул?

Пайтык. Бай-бов, кейгим, Дөвханың агзындан сүйдүң ысы гидйәнчә гарашжак болсаң, ишиң гайдыпдыр. Би заманың яшлары отуз яшаман етишмейәр.

Дөвлет. Гарашмалы болса гарашыберйәс. Дурмуша болса дүшүндик. Дурмуш ёл ялы бир зат. Ёла чыканыңда илки солуна, соңра сагыңа серетмели!

Узук (*элжирейәр*). Мен саңа сол гөркезерин!

Дөвлет. Пайтык дәде, мен етишйәнчәм Огулла еңнем билен дурмуш гуруп гөркезсене, белки Узукжемалыңам хөвесине от дүшәеди-дә!

Пайтык (*гыгырар*). Эй, акмак, сен мени дүррек дийип эшитдиңми? Огулла билен дурмуш гуар ялы мен акмакмы? Гөрмединми, мунуң өңки эри пакыр Огулладан зордан өлүп сыпындыр...

Огулла (*гүлйәр*). Сен аркайын бол, мен сениң өңки аялың ялы акмак дәл! Икимиз гош бирикдирдигимиз, мен сениң эрк-ыгтыярыңы аларын, онсоң ханы-маныңы, машыныңы-жайыңы аларын! Хех-хех-хе, сен болса менден ер гутарянча гачып, айба-ай алиментиңи ёллар йөрерсиң!

Әжеш. Яшасын азатлык! Бол-бол Кыят Кепбан бол!

Шейда. Яшасын эркинлик! Яшасын саллахлык! Бол-бол, Хожа Хайыт бол!

Хожа. Вай, мен ярым айлап сенсиз нәдерин-эй!

Шейда. Кыят Кепбанич билен бегенжиңизе учар йөрерсиңиз!

Дөвлет (*сагадына середйәр*). Гелнежелер, вагтыңыз болды! Отлы бейик артистлер гелйә дийип гарашып дурмаса герек.

Хеммелер сагадына середип, ерлеринден турярлар. Әжеш Кыяды сахнаның өңүне чекйәр.

Әжеш. Ханы маңа эл телефоныңы бер! Мунам сен ал!

Кыят. Нәме дийип?

Әжеш. Тәзе ырым шейле.

Ол өз телефоныны әрине берйәр, әриниңкини өзи аляр. Шейда-да Хожаны сахнаның өңүне чекип, онуң телефоныны алып, өзүниңкини берйәр.

Хожа. Телефонлары нәме дийип чалышың?

Шейда. Себәбини соң билерсиң...

Хер ким бир гошы алып, ёла уграр. Чыра сөнйәр. Саз.

* * *

Чыра январ. Элери агыр чемеданлы, эгни гош-голамлы Әжеш билен Шейда гайдып гелйәр. Олар гошларыны гоюп, өйи айланып гөрйәрлер.

Әжеш. Гөрдүңми, бизиң вепалы герчеклеримизи! Биссимилла, бизи уградып ёк болуп гидипдирлер.

Шейда (*геңлейәр*). А гыз, сен нәме Кыяды габанып йөрмиң?

Әжеш. Хава, габанян. Мен нәме габанмаз ялы, зенан дәлми!

Шейда. Ваей, шунча йыллап бал билен яг ялы гатышып, жаны жана гошушып, яшашып йөрен адамыңам габанмак бормы?

Әжеш. Вай, сен нәме адамыңы габанаңокмы?

Шейда. Элбетде габанамок! (*жәкәжәкляр*) Мен Хожамы гүжүжеккә далап, кантуш эдип ташландырын! Хожаны пәкизе гелниң янына салып, дүниәниң байлыгыны берсең-де, маңа

бивепалык эдип билмез! Бир замандан бир заман өлүп женнете дүшсө, учмадың хүйр-мелеклерине-де габагыны гөтерип билмез ялы эдендирик мен о кантушы!

Эжеш. Гой, гой гыз. «Эркек эшек!» дийлен сөз йөнелиге дөрөн дэлдир!

Шейда. Гая-гопуз ёкка васвасы болуп отурмасана гыз.

Эжеш. Ханы онда өй эелери?

Шейда. Вает, гөргүлилер гөре гитсинми? Өмүр зынжырда сакланан көпеги бошадып гойберсең, хав-хавлап гидер үмдүзине, бир салымдан гөрсөң, гелип зынжырының янында ятандыр. *(габыл телефонда жаң эдйэр)*. Алев, Хожа сенми?

Пистолетин ышыгы эгни махра халатлы, аягы шыпбыклы Хожаның үстүне дүййэр.

Хожа *(габыл телефонда гүрлешйэр)*. Охо-хо-хо! Калбымда хейжан Шейдам! Пах-пах бал ялы датлыжа, ышк ялы отлыжа овазындан айланайын! *(телефоны огшаяр)* Пах-пах билбилгөйяниң овазы ялы сесиң серхош эдип баряр-ов! Авазада умман шалыгың сувпериси ялы болуп йөрмиң, эзизим!

Шейда. Аваза учмах болайыпдыр, эзизим! Дүйнден бэри Хазар деңзиниң гойнундан чыкмасак нэме? Жанымыз хезиллер эдәйди... Нахар-шорам шейле бир тагамлы вели, биз хаыкатданам учмаха дүшен ялы болайдык... Сен ниреде эзизим?

Хожа. Ниреде бор өйдйәң? Хожа Хайыт Айралык дагында Хижран жүлгесинде Пыркат күлбесинде ах чекип, пыган дартып отыр. Шейдам, сен гитсең дүйяде дурарлык галмаян экен! Мен мунда эесинден жыда дүшен ит ялы увлап үмдүзиме тутдурыбересим гелйэр! Хәлем янымда Кыят Кепбанович бар, пйесаны ишлейәс. Сен хачан гелжек, серви нәзим?

Шейда. Вай, Аваза геленимизе яңыжа ики гүн болды... Хазарың сувлы шейле бир жаныңа шипа, деңизден чыкасың гелмейэр!

Хожа *(пышырдаяр)*. Эзизим, мен сениң гардан ак, сабадан ал бедениң ашыгыдырын, сува дүшүп гүне янып, хебеши хелейи ялы гап-гара болуп геләйме! Хах-хах-ха!

Шейда. Гыйв, йигрими йыллап топлан бар байлыгымыз өйдедир. Өйи чолардып, онда-мунда каңкап йөрмегин!

Хожа. Вай, мен сенсиз нирәк гидейин, Шейдам! Өтен агшам бизиң өйде үч саны спектаклың дискини гөрдүк. Хәзирем Кыят Кепбановичлерде пйессаның үстүнде ишлейәс.

Шейда. Хош онда! Жаңлашып дур!

Ол габыл телефоны япып, Эжеше сырлы-сырлы середйәр.

Эжеш. Олар ниреде экен?

Шейда. Олар сизинң өйде экен.

Эжеш. Онсоң биз ниреде?

Шейда. Бизем сизинң өйүңизде!

Эжеш (гөге). Гудратыңдан айланайын гең-таң дүңйә! Бизем бизинң өйде! Әрлеримизем бизинң өйде! Олар bize гөрүнмән «пйессаның» үстүнде ишлейәр.

Шейда (айнап, Эжешни ойнаяр). Ай делже пйесса тапандырлар-да!

Эжешинң телефоны жырлаяр, ол габыл телефоны алып, илки диңлейәр.

Эжеш. Шей дийсене? Говужа пйесса тапдыңызмы?... Өңки пйессаның үстүнде ишлейәс?... *(диңлейәр)* Өңки пйесса дийип дурман, тәзежесини, говужасыны гөзлесеңизлән! Гөзлән, гөзлән тапаяндыр!...

Саз гүйчленйәр. Сахнаның өңүнден Пайтык гелйәр.

Пайтык (алыслара гаран). Бәх-хә! Кыят Кепбанич дагы эййәм ызына гайдып геләйдимикә? Охо-хо-хов, ханха Хожа кантушларда-да ышык бар! Бех... Кыят Кепбанич гайдып гелсе, хөкман маңа жаң эдерди... Ёк-лай, яңы овсарыңдан сыпан Кыят ызына гелерми? Дур, дур, бирден оларың албассылары-арвахлары ызына гелен болаймасын?... Бир бела бар мунда, аныкла, Пайтык, аныкла...

Ол гечип гидйәр.

Алтынжы гөрнүш.

Алжырап алабасгы болуп Пайтык гелйәр.

Огулла (гүлйәр). Гыйв, этек алты ең еди кимден гачып гелйән?

Дөвлет. Хай ишигайдан биринжи аялына душандыр-ов!

Пайтык. Ишлер пыррык, достлар! Ишлер пыррык!

Огулла. Хә, нәм болупдыр?

Дөвлет (чай гуюп узадыр). Ал чай овуртлап, непесиңи дүзле!

Пайтык (чай овуртлап). Эжеш Амановна билен Шейда гайдып гелипдир.

Огулла (жакжаклаяр). Нәме Эжеш билен Шейда гайдып гер ялы гайтарма гелинмишми?

Дөвлет. Вай, олар курорта гитди ахыры.

Пайтык. Хава, курорта гитдилер, эмма ызына гайдып гелипдирлер. өйде болса әрлери ёк!

Огулла. Вай, мен бәш йыл бәри ниреден гайдып гелсем-де өйүмде әрим ёк. Әрлери болманы билен ишлер пыррык болаймалымы?

Пайтык. Ай акмак! Эркеклер аялларыны курорта уградып, нирә гидендир өйдйәң! Кыят Кепбан Хожа кантуш билен тиркешип Хажа гиденмидир! Вай, Худай тутмушлар!

Огулла. Вай, ол икиси нирәк гиденмиш?

Пайтык. Нирәк гидендир өйдйәң?

Огулла (*мөлериәр*). Хә, чак эдйән.

Пайтык (*кесгин*). Ёк, олар сениң чак эдйән еринден хас эйменч ере...

Огулла (*утанып*). Вай, менем шо ери чак эдйән-дә!

Пайтык. Ёк, олар хас элхенч ере...

Огулла. Ох-хо!

Пайтык. Ох-хо дәл! Ох-хох-хох-хо! Хай багты ятанлар! Хай иши гайданлар!

Огулла. Бейдип увлап йөрөнден пейда ёк. Икисине-де дессине жаң этмели!

Огулла габыл телефоны алып жаң эдйәр. Сахнаның төри ягтылар. Шейданың ян телефоны жырлаяр. Шейда телефоны аляр.

Огулла. Алев! Хожа! Кантуш! Кантуш диййән мен саңа! Ниреде отлап-сувлап йөрсин?!

Шейда (*ардынып, Хожаның сесинде гүрлейәр*). Алев, ким сен? Саламың-хелигин болмазмы сениң?

Огулла. Дерхал өйүңе гел! Албассың өйүңде салам тайынлап отыр!
Шейда билен Әжеш гүлүшйәр, себәби телефондан Огуллаң сеси гаты эшдилйәр.

Огулла. Вай, Кантуш, сен хелейинден горкаңокмы?

Шейда. Горкамок! Өе бардыгым хелейимиң шахыны сындырар мен! Чао!

Телефон япылар, Огулла аңк боляр, мөлериң дур.

Огулла. О ишигайдан хелейимден горкамок диййә!

Пайтык габыл телефондан жаң эдйәр, Әжешинң габыл телефоны жырлаяр.

Пайтык. Алев. Кыят Кепбанич! Башлыкжан!...

Әжеш Кыят Кепбаның сесинде гүрлейәр.

Әжеш. Хах-хах-ха! Албассысыны курорта уградан Кыят Кепбанич нирде бор өйдйәң?! Хах-хах-ха! Кыят Кепбанич учмахда! Акгаңлар учмахың хүйр-перилери билен дүнийәниң дәли дөвраныны сүрйәр!

Пайтык. Акгамжан, Эжеш Амановна курортдан ызына гелипдир!
Өйүңе басым гел, саңа довзах гарашяр! Башлыкжан, канда болсаңам дерхал гел!

Эжеш. Сен нәме мениң кейпиме кых бержек болямың?

Пайтык. Башлыкжан, ики ёла, үч ёла башлыкжан, мен саңа Эжеш Амановна ызына гелипдир диййән! Я сен серхошмың? Өе гелдигиң Эжеш Амановна асманы агдарып, дүнийәни дүндерйәр!

Эжеш. Хах-хах-ха! Бар Эжеш Амановна айт, асманы агдаржак болса, йүп тапып берйән! Ери дүндержек болса лом тапып берйән! Хош акгаңлар кейп чекйәр, кейп!

Эжеш телефоны өчүрйәр, Шейда жакжаклап гүлйәр.

Шейда. Бай томаша болдоввв!

Эжеш. Ёк томаша инди болмалы, инди! *(голларыны билине уруп газапланяр. Пистолетың ышыгы өчйәр).*

Пайтык. Валла, мен гулагыма ынанамок! Хожа кантуш хелейинден горканок! Кыят Кепбан хелейини әсгеренок! Хай-ха, якин гүнлерде кыямат голяр, кыямат!... Огулла, Огулла, сениң әриң акыллы экен! Вагтында өлүп сыпыпдыр!

Огулла. Сениң хелейиң болса акмак экен! Сенден дагы гачып гидип!...

Гүлүшйәрлер.

Единжи гөрнүш.

Сахнаның өңүнден айдыма хиңленип, Хожә биле Кыят баряр.

Хожа. Хемраның жанын алмага, Хемраның жайын алмага яр гырмызы гейинәйипдир, гейинәйипдир... Эй, Аллам, ахыры мен сениң дүнийәнде яшабам гөрдүм-ов! Жаным гөненәйд-ов!

Кыят. Хамыды сыпырылып, арабадан бошадылан ат ялы...

Олар гечип гидйәр. Сахна ягтыляр. Эжеш биле Шейда чай башында.

Кыят *(аяллары гөрүп аңк боляр).* Вай, сиз хачан гелдиңиз?

Хожа. Ярым салкын аэропортда отуранымыз хайп бол-дов!

Кыят *(Эжеш ичгин сынлап).* Эй-хо! Ай-хо! Асыл сен ярымай курортда болуп товланып дуран гайтарма болайыпсыңов! Пах-пах чырпынып дуран новжуван гелин болайыпсың-ов!

Эжеш *(йылгырып киная биле).* Ярымай курортда дынч алып, гайтарма болайыпдырынмы?

Кыят. Вах, гайтарманың гайтармасы-ла!

Эжеш *(киная).* Онда биз бир аям гидип гөрели!

Хожа (*Шейданы сынлап*). Кыят Кепбанович, икимизи йүрекли билмел-ов! Ики саны сувперисини жанпенасыз-затсыз Аваза уградып гойберипдирис! Шейдам, сиз хачан гелдиңиз?

Шейда (*элжирейәр*). А сиз хачан гитдиңиз?

Хожа. Гара даң билен аэропорта гидип, ёлуңыза гарадык отурдык.

Шейда. Биз дүйн гүнортан гелдик. Дүйн ниреде отлап-сувладың?

Хожа. Дүйн Гулмырат багшы тоя чагырды... Дүйн тойда болдук...

Эжеш. Биз бәш гүн мундан озал гелдик! Сиз бәш гүнләп ниреде болдуңыз?

Кыят. Хожа Хайыдович, гелинлер бизден сораг эдип дурлар-ла?

Эжеш. Элбетде, сораг эдип дурус... Бәш гүн ниреде болдуңыз?

Хожа. Кыят Кепбанович, хақыкаты айдаймасак болмаз!

Кыят. Вах, айдар ялы хақыкатмы шол! Эжеш, биз пис иш этдик! Биз Пайтыгың хапасына буланып вежера иш этдик! (*Хожаңың гөзлери хөвленийәр*) Айтмага-да утанян... Эжеш, биз бәш гүн Пайтык билен тойларда тамадалык эдип пул газандык...

Эжеш. Ханы газанан пулларыңыз?

Кыят (*янтилинден жаң эдйәр*). Пайтык, гелнежелериң сениң биле тоя гидип, тамадалык эдип үч мүн манат газананымыза ынанмаяр. Үч ярым минут пурыжа! Газанан үч мүнүмизи алып гел! (*телефоны япяр*). Гөр-ха Хожажан дүйнәни! Биз-ә эркек болуп габанман хелейлеримизи курорта уградыс, булар болса bize мүнқир!

Хожа. Шейдам, дүйнә гелип сенден башга зенана середен дәлдирын! Сенден башга зенаны хыялыма-да гетирен дәлдирын! Сенден башга зенаны дүйшүме-де гирдирен дәлдирын!

Эжеш. Вай, биз сизе бивепалык этдиңиз дийдикми? Нәме өзүңизи аклашып дурсыңыз?!

Шады-хоррам халда Пайтык гелйәр.

Пайтык. Охо-хо-хов, театрымызың йүзүниң тувагы гелипдир! Театрымызың шаны-шөхрады гелипдир... Эжеш Амановна, Шейда...гелне, ялкымлы салам! (*үч мүн манады стола гойяр*) Ынха муңа пул диерлер. Кыят Кепбанич билен Хожажан мениң ызыма дүшенинде бир йылдан Рокфеллер боля!

Шейда. Сиз нәме дийип пулы Пайтыкда гойяңыз?

Эжеш (*өй телефоның дүвмелерини басып отуришына*). Өзлери йитирендирис өйдүп горкандырлар...

Пайтык. Мениң отда янмаян сейфим бар. Сейфи барың-кейпи бар! Хах-хах-ха!

Эжеш. Алев. Аманат кассамы? Бикежан, салам! Сен бизиң артистимиз Пайтык Перманичи танаямың?

Эжеш телефоның сес гүйчлендирижисини баяр, Пайтык яяпаяр.

Бикәниң сеси. Вай, Пайтык хусыды танаян бармы? Ол яңыжа маңа лак атып, сүйшүринтгисинден үч мүн манат алып гитди.

Эжеш. Саг бол, Бикежан!... Беглер, инди нәме диерсиңиз?

Хожа (өзеленйәр). Кыят Кепбанович, инди хақыкы хақыкаты айдаймасаң-булашяр!...

Кыят (азгырыляр). Хақыката ким ынаняр!

Хожа (зарындан найынжар). Гелинлер, биз бәш гүн мундан озал Ашгабада гитдик. Драматург Селим Хайдаров билен комедияның үстүнде ишледик...

Эжеш. Комедия делжемиди?

Шейда. Комедия оваданжамыды?

Эжеш. Комедия яшажыкмыды?

Шейда (әрине дызаяр). Ай, тентек, биз мундан он гүн өң гелдик!

Эжеш (адамсына сүрүнйәр). Ай киши, биз гиден гүнүмиз эжемизи еримизе уградып өе гелдик! Болуң, бахана тапың, бахана!

Кыят. Эжешжан, инди өзүң бахана тапышаймасаң, бизиң баханамыз гутарды...

Шейда Хожаңың янына барып габыл телефоның дүвмесине баяр. Габыл телефондан язгы сес яңланяр. Хожа өз сесини эшиди хайранлар галяр.

Шейда. Мениң албассым киммиш?

Огулла. Айяр аждарха! Сен нәме хелейиңиң албассы, аждархадыгынам билеңокмы! Дессине бир хоржун бахана билен өйүңе гел. Арвахың курорта гитмән ызына гелипдир!

Шейда. Мениң Шейда билбилим арвах, албассы, аждарха болдумы инди?

Огулла. Ай, акмак, сен серхошмың? Өйүңе гелип билдигиң депәнде кыямат гопяр!

Шейда. Огулла, Огулла, хелейинден горкян кантуш ёк бу ерде!

Огулла. Сен хелейинден горкаңокмы?

Шейда. Горкамок! Өе бардыгым Шейда атлы шол шейтаның, албассының, арвахың талак хатыны элине берип, сыртына шакырдык дакярын мен.

Шейда янтили өчүрйәр.

Хожа (аңк). Вай, мен нәмелер самахыллап дурмуң?

Шейда. Хава, сен нәмелер самахыллап дурсуң?

Эжеш Кыядың янына барып габыл телефоның дүвмесини баяр, телефондан өз сесини танап Кыят алжыраяр.

Пайтык. Өзүңе ики ёла салам! Башлыкжан, сен ниреде?

Эжеш. Хах-хах-ха! Албассысыны курорта уградан Кыят Кепбанич нирде бор өйдйәң?! Хах-хах-ха! Кыят Кепбанич учмахда! Акгаңлар учмадың хүйр-перилери билен дүнийәнің дәли дөвраныны сүрйәр!

Пайтык. Акгамжан, Эжеш Амановна курортдан ызына гелипдир! Өйүңе басым гел, саңа довзах гарашяр! Башлыкжан, канда болсаңам дерхал гел!

Эжеш. Сен нәме мениң кейпиме кых бержек болямың?

Пайтык. Башлыкжан, ики ёла, үч ёла башлыкжан, мен саңа Эжеш Амановна ызына гелипдир диййән! Я сен серхошмың? Өе гелдигиң Эжеш Амановна асманы агдарып, дүнийәни дүндерйәр!

Эжеш. Хах-хах-ха! Бар Эжеш Амановна айт, асманы агдаржак болса, йүп тапып берйән! Ери дүндержек болса лом тапып берйән! Хош акгаңлар кейп чекйәр, кейп!

Эжеш. Кыят Кепбанович, телефонлары чалшанымызың себәбине инди дүшүндиңми?

Хожа багырып, дызанаклап Шейданың алкымына баряр.

Хожа. Шейдам, мен өлерин, йитерин, эмма бейле сөзлери айтмаян!

Шейда. Сес сениңкими?

Хожа. Сес мениңки, эмма бейле сөзлери айтмага менде физики, анатомики, физиологики, психологики укып ёк! Менде бейле сөзлүк составы ёк!

Эжеш (*хешелле какып яңсылаяр*). Хә, учмахда дәли дүнийәнің дөвраныны сүрдүк дийсене!

Хожа (*атылып туряр*). Кыятжан, биз дәлирәпдирис! Дәлирәнимизи билмән дәлирәпдирис! Биз өлсек-де бейле сөзлери айтмаяс!

Пайтык (*четде дуришуна гөге голуны гөтерин*). Эй, Аллажан, вагтында албассымдан айраның үчин ёлуңа бир маң гоюн!

Огулла (*гөге голуны герин*). Эй, Худайжан, вагтында әрими йыгнаның үчин ёлуңа бир маңрамаз гоюн!

Эжеш (*Кыяда*). Ханы гөтерил өйден!

Хожа Шейданың алнында дызына чөкүп.

Хожа. Шейдажан, гөтерил дийме! Хәзир... хәзир инфаркт болуп өлейин!... Паралич болуп өлейин!... Жынлырап, дәлирәп өлейин!

Эжеш (*Кыяда*). Дерхал гөтерил өйден! Паты-путың почта билен, талак хатың электрон почта билен барар!

Гапы какыляр. Соңра гаты-гаты какыляр. Эжеш гапа уграяр. Шейда Кыядың янына баряр.

Шейда (*юваши*). Кыят Кепбанович, хэзир мен гөзбагчы болуп, сизин гөзүңизи баглан борун! Сизе дүрли совал берен борун, сизем бейик артистлигиңизи гөркезип, периште ялы пәклигиңизи субут эдиң!

Кыят билен Хожаның йүзи ягтыляр.

Эжешинң сеси. Кыят Кепбаныңызы йитирен ериңизден гөзләң!

Сес. Сиз ким?

Эжешинң сеси. Мен хич ким?

Шейда гапа голайлаяр, йөне ол томашача гөрүнйәр.

Шейда. Ханы мениң сапанчам! (*гапа тарап гыгыряр*) Кыят Кепбан герекми саңа! (*Голуны сапанча эдип атыр, эмма хакыкы сапанчаң сеси яңланяр*) Ал саңа Кыят! (*атыр*) Ме саңа Кыят! (*атыр, хакыкы сапанчаның сесини эшиден дашык адамың, гүпүрдәп гачян сеси эшидилйәр. Икисем гайдып гелйәр.*)

Эжеш. Сен энтегем өйдеми, дерхал гүм бол!

Хожа. Ынха, гүм болдум Шейдам! Ынха, ёк болдум Шейдам!

Шейда. Эжеш Амановна! Хэзир мен буларың гөзүни баглайын, әхли эден пыссы-пыжурлыкларыны өзлерине айтдырып, соңра ковалы булары.

Эжеш. Вай, сен гөзем баглап билйәмиң?

Шейда. Дүнийәни баглап йөрән Шейданың билмейән зады бормы? (*Ол гөзбагчы болуп, гөзбагчының херекетлерини эдип Кыядың гөзлерини баглаяр*). Кыят Кепбанович, сен илкинжи гезек хачан ашык болдуң? Киме ашык болдуң?

Кыят (*артистлерче*). Мен...мен он дөрт яшымда Эжегүле ашык болдум...

Шейда. Башга киме ашык болдуң?

Кыят. Башга... Башга хич киме!

Шейда. Иң соңкы гезек ким билен болдуң?

Кыят. Мундан... мундан он алты гүн озал Эжеш билен!

Шейда (*есер йылгырып*). Периште бол-а, периште болмуш!

Эжеш бирнеме ынжәаляр. Шейда Хожаның гөзлерини баглаяр.

Шейда. Кыят Кепбанич билен нирәк гитдиңиз?

Хожа. Ашгабада гитдик!

Шейда. Ашгабатда нәме ишледиңиз?

Хожа. Ашгабатда мыхманхана ерлешип, драматург билен комедияның үстүнде ишледик.

Шейда. Башга нәме этдиңиз?

Хожа. Гиже ресторана гитдик. Ийдик-ичдик. Соң бизи ики гелин танса чагырды... Танс этдик...

Шейда. Онсоң нәме этдиңиз?

Хожа. Онсоңмы?... Онсоң гелинлери Селим Хайдаровың дачасына чагырдык...

Эжеш (Хожа). Гелинлер яшажыкмыды?

Хожа. Буввв! Яшажык, оваданжа, нашыжа женнетиң жүйжелери экен!

Шейда. Онсоң нәм этдиңиз?

Хожа (дылым-дылым эдип). Онсоңыны айдар ялы дәл-ләй!

Шейда. Айдар ялы дәлем болса айт.

Хожа. Онсоң *(шапбылдап)*. Онсоң яшажык, новжуван гелинлер билен айыш-эшретде дөвран сүрдүгов! Кыят Кепбанич билен кейп чеке-чеке, гөвүн солпудан чыкдыг-ов!

Кыят (Хожа шарпык чалар). Эй, сен нәмелер дийип дурсуң?

Хожа. Бай-бай хезиллер этдиг-ов! Бай-бай гөнендигов!

Кыят ене уржак боляр, Шейда онуң өңүни далдалаяр.

Шейда. Хожа, мен Шейда!

Хожа. Сен Шейда дәл, сен Шейтан! Сен албассы, ал-арвах, айырха!

Шейда (алжырап элеврейәр). Вай, асыл мен би ишигайданы хақыкатдан гипнозлайыпдырын-а! Вай-вай, мен хақыкы гөзбагчы экеним-ә!

Хожа. Дөвүр, дөвүр кимиң дөври! Хожа Хайыт билен Кыят Кепбаның дөври! Хах-хах-ха, мен ашык, мен новжуван гелниң ашыгы!

Дуранларың хеммеси аңк. Чыра сөнийәр.

Секизинжи гөрнүш.

Хожа өйүндө сөм болуп дур. Шейда гөчгүнли халда жайда айланяр.

Шейда. Хах-хах-ха. Бай, бай мен есерже экеним-ов! Асыл мен гөз баглап билйән жадыгөй экеним-ов!

Хожа (яраняр). Өзем яман баглаяңдай! Асыл гөзүми-дилими, аягымы-элими баглап ташлайдың!

Шейда. Мен озалам өзүмиң йөне-мөне хелей дәлдигими билйәдим-ле!

Хожа. Хей, сен йөне-мөне гелин бормың?... Мен саңа ниже йыллар бәри айдып гелйән: Шейдам сениң шар гара гөзлериңде жады бар, гудрат бар, керем бар, керамат бар – дийип!

Шейда. Асыл мен назарларымы чархлап томашачылара дикан гарасам, гөргүлилериң деми тутуля диййәдим-ле! Хах-хах-ха, мен жадыгөй Шейда!

Хожа. Сен хакыкатдан-да жадыгөй перизат!

Шейда шеррайлыгына башлап Хоҗаның алкымына барып гыгыряр.

Шейда. Элбетде, мен жадыгөй перизат! *(якасындан пенҗе уряр)* А сен азгын Дон Жуван! Вах, сен харамхор Казанова! Кыят Кепбанич билен нәме ишлер гайран болсаң, дерхал айдып бер! *Хоҗа хезиллер эдип гүлүн башляяр, гитдигиче гаты гүлйәр, чындан гүлйәр, гөзлери яшаряр, хатда Шейда оны дәлирәндир өйдүн горкуп башляяр.*

Хожа. Хах-хах-ха, Шейдам! Мен Кыят Кепбаничден Хожа кантуш ясадым!... Вай-вай, өмрүмде биринжи сапар шейле хезиллер эдип ойнап гөрдүм-ов! Бай-бай мен зор артист болупдырын-ов! Хах-хах-ха! Шейдаҗан, шумат Кыят Кепбаничиң ягдайы ничикдир? Хә?

Шейда. Сен гүлен болуп менден сыпмарсың! Дерхал яшажык, оваданҗа, нашыҗа гелинлер билен эден пис ишлериңи айдып бер!

Хожа. Шейда, Шейда, мен оюн этдим. Кыят Кепбанич отурса-турса «Мен дүйн Әҗеше сөгдүм! Мен өңнүн Әҗешиң үстүне гыгырдым! Мен өңнүси гүн Әҗеши какыш-кукуш этдим!» дийип Гөроглы болан боляр! Хах-хах-ха, хелейгулы Херрелбай!

Шейда. Сен маңа Кыят билен эден харамылыгыңи айдып бер диййән!

Хожа. Ай, Шейда, вай Шейда! Сен ики саны хелейгулы гөргүлилере мүңкүр болуп акмакмы? Хей, мениң ялы кантушың, хей Кыят Кепбан ялы хелейгулының йүзүне яшажык, овадан, нашыҗа гелинлер середерми?! *(йүзүни пенҗиләп агляяр)*

Сессиз сахна

Овадан саз билен сахна ягтыляр. Әҗеш өз җайының сагында торсарып дур. Огулла билен Узукҗемал оңа ялбарып төвелла эдйәр. Солда Кыят Кепбанович сортдурый дур, Пайтык билен Дөвлет онуң

*дашында пырланып төвелла эдйәр. Овадан саз. Ахыры төвеллачылар
Эжеш билен Кыядың өйкесини язярлар. Пайтык билен Дөвлет Кыяды
зор билен Эжешниң янына элтип саламлашдырар. Кыят гөвүнжәң,
Эжеш ызалы йылгырар. Саз соңланып чыра сөңйәр. Төвеллачылар иш
битирип даша чыкярлар.*

Пайтык. Зордан ярашдырайдыг-ов!

Огулла. Вай, олар айрылышайса, театрымызың багты ятыр ахыры!

Пайтык. Йөрүң, Эжеш билен Кыядың ярашанының шанына мен
сизе зыяпат берйән!

Өз жайындан атылып Шейда чыкар, ызында гөзгыны Хожа.

Шейда. Гыйв, гыйв, бизе төвелла этмән нирәк баряңыз?

Огулла. Вай, сизе төвелла нәмә герек?

Пайтык. Сиз барыбир айрылышмаяңыз ахыры!

Шейда. Биз нәмә дийип айрылышмаяс? Биз нәмә Эжеш билен
Кыятдан кеммишикми?!

Хожа (*гөзгыны ялбарар*). Шейдам, жаным, биз айрылышмаяс,
айрылышмаяс!

Огулла. Эшитдиңми, сиз айрылышмаяңыз!

Шейда. Хей шу масгарачылыктан соң биз айрылышмарысмы? Хей,
мен шу бивепа эшекясык билен биле яшарынмы?!

Хожа. Шейдажан!

Шейда (*әрине гыгырар*). Бол айрылышыс дий!

Хожа (*найынжар*). Шейдажан хак айдяр! Биз айрылышыс!

Шейда. Эшитдиңизми? Биз айрылышыс!

Огулла. Сизиң чыныңызмы гыз?

Шейда. Элбетде чынымыз!

Пайтык. Кантуш, сениңем чыныңмы?

Хожа (*гөзгыны*). Чынымыз өйдйән...

Пайтык. Шейда, сен өмрүңе дул отуржакмы? Сен Хожа ялы гулы
кайдан тапарсың?

Огулла. Вай, ялбарма айрылышсынлар! Шейда жан Хожаны
ковдугы, кантуша мен эе чыкарын! Саңа-да Шейданы алып
берерис!

Шейда (*азгырылар*). Вай, мен шу эшекгарна барарынмы?

Дөвлет (*чына беримсиз яңсы*). Хай гараманлай Шейда еңце! Сеңки
я эшекясык, я эшекгарын!

Огулла. Йөр, Кантуш, мен сени депәме тәч эдер мен!

Шейда. Тоба, тоба, сиз бириниң гүнүни булажак боляңызмы?

Огулла. Бириниң гүни буланяр, бейлекиңки дүзелйәр! Хах-хах-ха!

Дөвлет. Айрылышың, бирлешиң! Аллажан керем-дә! Ынха, алланәме ики саны той! Огулла билен Хожа какамың тойының тамадасы мен!

Пайтык. Бизиң тоюмызың тамадасам сен болавер иним!

Шейда. Тоба! Тоба! Йөр кантуш, би пәли пислериң йүзүни гөрмегем болмаяр!

Хожа. Йөр эзизим...

Шейда Хожаның голундан тутуп жайына гирйәр, төвеллачылар гүлүшйәрлер. Чыра сөнийәр.

Сахна ягтыляр. Кыят гам-гусса өврүлип, серимсаз дур. Эжеш сахнада хер яна йөрәп, найынжар, зарын гүрлейәр.

Эжеш. Кыят! Кыят! Мен йигрими йыллап, сениң адың билен, гурсагымда якан одуң билен яшадым. Мен гыммат-гыммат гейимлери гейип, нәхили безенип-бесленен болсам, диңе сениң гөвнүңи авлажак болуп, гейиндим. Мен деликатес затлары ийип-ичен болсам, диңе серви кадды-каматымың нәзиклигини, эйжежиклигини сейисләп, сениң ышкың алавлатжак болдум. Мен гүнде нәче ёла сува дүшүп, крем барыны чалып, мүшки-энвер барыны сепинен болсам, диңе саңа кейпи-сапа бержек болдум. Эй, Аллам, мен ниже йыллап берхиз саклап, диңе саңа сөвер яр болжак болдум! Саңа эден шунча ыхласымы Аллажана эденимде, мен бу махала ягшызадалара саташып, ялканып кераматлы кишә өврүлердим! Ынха, сенем мениң ышкымың йүзүне уруп, ыхласымы, сөйгими бир харам ганжыга чалышдың! Кыят, Кыят, мен сениң билен ярашып билерин, йөне, йөне мундан бейләк яг билен бал ялы гатышып билмен!

Кыят дызына чөкүп, оңа ялбарып башлаяр.

Кыят. Эжеш! Эжешим, галат, әхлиси галат! Сен маңа Худая ынанан ялы ынан!

Эжеш голуны салгап уграяр. Ала шовхун болуп безенен, бесленен, гөзлери гара әйнекли Биринжи гелин гелйәр. Ол Кыядың дашында танс ойнап, айдым айдып башлаяр. Эжеш аңк болуп ызына доланып, ваканы сынлаяр.

Биринжи гелин. Гара даглаң арсланы сен Кыятжан! Гарлы дагың аждары сен Кыятжан! Шейк! Шейк! Шейк! Чекели кейп! кейп! кейп!

Биринжи гелин Эжешни гөрүп тисгинен боляр.

Биринжи гелин. Вай, Кыятжан, би арвах ялы кемпир ким?... Вай, би кемпик кемпир сениң эжеңми? Ай, ёк, бейле бедрой кемпир

сениң ялы гөрмегей йигиди догрупп билерми?... Вай, я би албассы сениң хызматкәриңми? Тоба, тоба, хей бейле ышарадам хызматкәр саклап бормы, Кыятжан?

Кыят шок болуп гепләп биленок.

Эжеш (*Кыяда*). Кыят, би... ким?

Биринжи гелин. Вай, маңа ким диер ялы сен ким? Кыятжан, би айырха ким?

Эжеш. Кыят, би мыррых ким?

Биринжи гелин. Кыят, би албассы ким?

Эжеш. Мен Кыядың аялы? А сен ким?

Биринжи гелин (*жакжак гүлйәр*). Вай-вай, ышарат, Кыят ялы герчегин сениң ялы аялы бормы?

Кыят (*зордан саковлап*). Ол мениң аялым, а сен ким?

Биринжи гелин. Вай, ханы сен «аялым рак болуп, үч йыллап ёрган-дүшекли ятып, ахыры өлүп башымдан совулды» диймәнмидиң? Вай, сен «мен саллах» дийип, ант ичип, авы яламанмыдың?

Кыят. Аслында сен ким? Мен сени танамок!

Биринжи гелин. Вай, сен мени танаңокмы? Ярым айлап өйүмде сермес болуп айыш-эшрет чекениңде, мен сениң сөвер ярыңдым, инди бир шум кемпирден горкыңа мени танамадыкдан болуп дурмуң? (*Эжеше голайлаяр*) Я харам хелей, сен мениң Кыядымы жадылап, догалайдыңмы?!... Кыятжан, мениң сөвер ярымдыр! Кыятжан мениң әримдир! Кыятжан, мениң (*Огулла гапыдан гелйәр*) мениң гарындашымдыр...

Кыят (*хайран*). О нәхили мен сениң гарындашың?

Биринжи гелин (*Кыядың якынына барып, ювашжа*). Вай, ниже, гиже-гүндиз гарны гарна гойсак гарындаш борсуң-да! (*Эжеше*) Кыятжан, мениң гарындашымдыр, яссыкдашымдыр, дүшекдешимдир, ол мениң сөвер ярымдыр!

Кыят. Оварра бол, масгара, вежера айырха! Мен сени, сен ялы ахлаксызы танамок!

Биринжи гелин. Асыл сен мени танаңокмы?... Хах-хах-ха! Кыят Кепбан, сен маймын ялы Хожа кантушың билен мениң байлыгымы совурып, мейлис гураныңда мен сөвер ярыңдымда, инди мени танамаян болямың?... Сен мени самсык хесиплеме, сен мениң билен нәхили айыш-эшрет эден болсаң, барыны видео яздырдым... Ынха, мен олары башлыгыңа иберерин,

хәкиме иберерин, министре иберерин! Мен сени агаларыма айдарын!

Огулла (*келлесини тутуп*). Охо-хо-хов, периште диййәнимиз писсиман болуп чык-дов!

Биринжи гелин. Хош, Кыятхан, сениң билен диңе казыханада кеплешерис!

Ол тасанып гидйәр. Эңгеш сүем бармагыны узадып, шейле бир жыныссыз гыгыряр, зарбына чыралар өчүп, сахнада ер титрейәр. Кыят ики яна ыранып, йыкылмажак болуп ере япышыяр.

Аванссена

Сахнаның өңүнден биринжи гелин йылгырып гелйәр. Гаршысындан чыкан Пайтык гелни гөрүп шок боляр.

Пайтык. Аршдан гелен ак гелин, салам!...

Биринжи гелин. Салам!

Пайтык. Асманың ак мелеги, сизе жанпена герек дәлми?

Биринжи гелин (*элжирән*). Хи-и!

Пайтык. Сизе Жопбан бай ялы бай гул герек дәлми?... Сизе хан талабан герек дәлми?!

Биринжи гелин (*элжирән*). Хи-и!

Пайтык. Сизе машины билен гуллуқ этжек шопур дагам герек дәлми?! (*гөгә середйәр*) Эй, Аллам, еди гүн бәри чеп гөзүми чекдирип, асыл мени Багта душуржак экениң-ә! Ай овадан гелин, сизе уградыжам герек дәлми? Мен сизи багта сары, байлыга сары уградаяйын!

Биринжи гелин (*элжирән*). Хи-и!

Пайтык. Ай, нәзенин гелин, гөзүңиздәки әйнежигиңизи айырайың-да!

Биринжи гелин (*элжирән*). Хи-и! Әйнегими айырсам ашык боларсыңыз.

Пайтык. Вай, әйжежик жүйжежик, мен эййәм ашык болдум... Гөрән бадыма ашык болдум!

Биринжи гелин. Вай, гөрениңизе ашык бор ялы сиз нәме артистми?

Пайтык. Ёк-эй, Худай сакласын! Хей менем артист борунмы? Нашыжа гелин, вәшиже гелин, сүйжүже гелин, (*якынына барып гулагына пышырдаяр*) мен шәхерде белли бай! Мен велаяды баглан тамада! Мен хер хепдеде ики-үч ашыгы той-томаша билен магшугына душурып багтлы эдйән! Эмма ки шу гүне

ченли өзүм шол багтдан жыдадым! Йөр, овадан гелин, мен сизи ловурдап дуран Багтыңыза сары, Байлыга сары уградайын! *(гөге середйәр)* Эй, Аллам маңа түкениксиз байлык берип, ахыры Багтам бержегиңи билйәдим... Ак гув ялы ак гелин йөр, мен сизи тоя сары уградайын!

Биринжи гелин *(элжирейәр, товланяр)*. Вай, мен утанян-да...

Пайтык. Вай, сиз утансаңыз хас-да эйжежик болян экениңиз-ә!

Вай, мениң утанжаң багтым-эй...

Олар гечип гидйәрлер.

Хоҗа өйүндә пенжесини кә йүзүнә уруп, кә герип хем аглаяр, хем вахахайлап гүлйәр. Онуң агасы гүлкә, гүлкиси ага меңзейәр. Томашачылар, Шейда – оны дәлирәндир өйдйәр, себәби онуң жыңсам үйтгәндир.

Шейда. Эй, гиппопотам тимбукту! Сен аглаямың я гүлйәмиң?

Хоҗа. Хах-хах-ха! Мен Кыят Кепбандан Хоҗа кантуш ясаным үчин гүлйән, өз дүшен ягдайым үчин болса аглаян. *(Ол аглаяр ве гүлйәр)*

Шейда. Эй, динозавр, Хоҗаназавр!...

Хоҗа. Шейдам! Шейдажан, сен мени өйден ковжак болямың?

Шейда. Эй, акмак, атамахавр! Хей, мен Шейда гелин әринден айрылышыпдыр диен ада галарынмы? Үч сагат пурыжа! Дессине өл! Дерхал габыр бол!

Хоҗа. Хош, Шейдам, йөне илки гүлүп-гүлүп гүлкүми гутарайын! Соңра агымы аглайын. Мен өлемде табыдымы гуҗаклап аглажагам ёк, өзүм бир сес эдейин-дә!

Ол гүлүп, аглап башлаяр, Шейда голуны силкәп гидйәр. Гапыдан икинҗи гелин нәзу-керешме билен сүйнүп-саркып, салланып гелйәр. Ол гелишине Хоҗаны гуҗаклаяр. Хоҗа жыңссыз чыгыряр.

Икинжи гелин. Вай, башымың гөвхер жыгасы, ким сениң гөвнүңе дегди?

Хоҗа *(жыңссыз гыгыряр)*. Шейда! Шейдажан, дат халас әйле!

Икнжи гелин. Хош эзизим, мен сени кимден халас эдейин?

Хоҗа *(багыряр)*. Дат! Дат, Шейдам дадыма етиш!

Икинжи гелин. Горкма. Горкма, Хоҗажан, ынха, мен дадыңа етишдим!

Гыкылыга Шейда гелйәр, ол аңк болуп сынлаяр.

Хоҗа. Шейда халас әйле!

Шейда. Ол албассы ким?

Икинжи гелин. Хоҗажан, ол албассы ким?

Шейда. Мен Хожаның аялы, йөне сен ким?

Икинжи гелин. Вай, Хожажан, ханы сен «маймын ялы гарры хелейимин сыртына депип ковдум!» диймәнмидиң?... Вай, ярым айлап мениң билен дөвран сүренде мен саллах диймәнмидиң?

Хожа. Вай, мен дәлирәпдирин-эй! Ай Эзрайылжан, аклымы аландан аманадымы алавер-эй!

Икинжи гелин. Ах, бивепа азгын! Сен бейдип шеррайлык эдип менден сыпармың! Мен бир агаларымы алып гелейин! Харамхор, шу гүнүң өзүнде өлмесең, сени агаларым өлдүрйәр!

Шейда дессине шелайынсырап шейтанлыга баишляяр.

Шейда. Вай-вай, мениң гүним гелипдир-ә! Вай, гүнүжаным гелипдир-ә!... Ай, харам Хожа сениң оваданжа ойнашың бар экен-ә! Нәме дийип шумада менден букуп гездиң?

Хожа (аңаляр). О мениң ойнашым дәл.

Шейда. Догруданам, ойнаш диер ялы дәл, оваданжа гелин экен!.. Овадан гелин, Хожажан мениң сыртыма депип ковды бил! Хожажан мен бужагаш перини саңа той эдип алып берйән!

Хожа. Мен би айырханы танамасам нәме, Шейда!

Икинжи гелин. Мен энтек саңа өзүми танадарын! Мен сени!..

Хожа (аглар). Вай, Аллажан, өз берен жаныңы өзүң алавер-эй!

Икинжи гелин, түйкүрен болуп гидйәр, Шейда-да зала йылгырып, онуң херекетини гайталаяр. Хожа улы или билен эйменч аглар...

Докузынжы гөрнүш.

Дөвлет, Узук, Керешме, Гаммар чайлап отыр. Гөчгүнли романтики танс эдип Пайтык гелйәр.

Пайтык (олара үнс бермән). Бас гадам дидәм үстүне-хей, дар басан аяжыкларыңдан, сейли сейрана чыканда гар басан аяжыкларыңдан, чөп басан, чөр басан аяжыкларыңдан!... Огулбег-эй, Огулбег-эй...

Дөвлет. Оххо, Пайтык дәде, саңа нә дөв чалды?

Пайтык. Акгаңлары ышк ели чалды! Аршы аглаң Хумай гушы дөвлетли башыма саясына салып, багт маңа йылгырып бакды, ышк маңа йылгырып бакды!

Дөвлет. Оххо, Пайтык дәдем өлмеен учмаха гирипдир-дә!

Гаммар. Ол Огулбег диййәниң оваданжамы?

Пайтык. Увввв!

Гаммар. Яшажыкмы?

Пайтык. Буввв!

Дөвлет. Женап Пайтык Патарракыев, онда сениң ишин гайдыпдыр!
Оваданжа, яшажык гелин битини ийме хусыды, варагы чыкан
гаррыны сөөрми?!

Пайтык. Ол эййәм сөйди. Мен ол нәзенине ширин жанымы, ханы-
манымы, көшк ялы жайымы, аманат кассамың депдерчесини
багш эйледим.!

Дөвлет. Оххо! Пайтыгың жанын алмага, яр гырмызы гейнәйипдир,
көшк ялы жайың алмага яр гырмызы гейнәйипдир!
Гейнәйипдир! Гейнәйипдир!

Пайтык. Айлан-эй, дәли дүнйә, долан-эй дәли дүнйә! Дәли дөвран
Пайтык Пермана дөңйә! Ай, жижуш, сиз акгаңлардан
сөйүшмәни өвренің! Мен оваданжа Еленаны алып гачан Парис,
Жулеттаның ышкына дүшен Ромео! Чао!

*Гидйәр. Дөвлет, Гаммар дагы хахалайлашып гүлүшйәр. Учганаклап
Огулла етип гелйәр. Ол ашакы сөзлери айдып сахнада гайып йөр.*

Огулла. Хай, сүссек дийсе, мейит дийсе! Бир яш йигит маңа еди
ёлуң үстүндө лак атып гөзүни гыпяр-а!

Дөвлет. Еңнежан, о йигит гөрмегей экенми?

Огулла өзи билмезден баиш атыр.

Узук. О йигит новжуван экенми?

Огулла өзи билмезден баиш атыр.

Дөвлет (*гапжыгыны чыкарып пул узадяр*). Огулла Оррыевна, ал
бушлугыңы!

Огулла. О нәмәнің бушлугы?

Дөвлет. Сен ышка саташыпсың!

Огулла. Вай, мен бир сүссек маңа гөз гыпды дийип гахардан яңа
ярылжак болуп дурун!

Дөвлет. Еңнежан, сен аршың-күрсүң арасында гайып-гайып учуп
йөрсің! Саңа хут Багт гөз гыпыпдыр! Саңа Ышк гөз гыпыпдыр!

Огулла. Харам өлмүш, яңадан бир душсун, мен оңа нәхили гөз
гыпмалыдыгыны өвредерин!

Гаммар. Хә, гөз гыпманы оңармадымы?

Дөвлет. Огулла Оррыевна, гач, башыңы алып гач, о йигит яңадан
душайса, сен дурмуша чыкяң!

Узук. Гөрмегей болса, новжуван болса, сыпдырма дайзажан!

Огулла. Вай, мен гөрмегей дийип, новжуван дийип, танамаян-
билмейән гелниңе гөз гыпыбермек бормы?

Узук. Вай, Огулла Оррыевна, сиз юрда мешхур актриса, сизи танамаян бармы?...

Огулла (*силкинип өзүни дүрсейәр*). Вай-вай, сиз дүнйеден бихабар нәдип отырсыңыз? Вай-вай...

Узук. Ене нәм болупдыр?

Огулла. Вай, Кыят Кепбаничиң багты ятыпдыр! Хожа кантушы Худай тутупдыр!

Дөвлет. Бәх, биз олары яңыжа ярашдырып гайтмадыкмы?

Огулла. Яңыжа ярашдырып гайтдык, йөне биз гайдан бадымыза... Кыят Кепбаничиң немеси гелипдир...

Гаммар. Нәмеси гелипдир?

Огулла. Немеси диемде дүшүнәйиң-дә... Немеси-дә... немеси...

Дөвлет (*аамсырап*). Нәмеси?

Огулла. Аялыңдан башга аялы...

Дөвлет. Ойнашымы? (*Огулла баш атыр*) Ох-хох-хо, асыл онун ойнашам бармы? Асыл Кыят Кепбанич ойнашлы ограш экен-ә!

Гаммар. Асыл сөйгиниң нәмедигине дүшүнмейәрем дийдим-ле! Ойнашлы ограш ышка-сөйгә нәдип дүшүңсин!

Дөвлет (*чыны билен*). Огулла Оррыевна, сен дурмуша чыкмага горкямың?

Огулла. Вай, нәмеден горкайын?

Дөвлет. Ынха, Узукжемал вели горкя-да! (*кепжәбаш болуп гөвресини чиширйәр*) Шварссанегр ялы Дөвлете дурмуша чыкмага горкяр!

Узук. Самсык, мен горкарынмы?

Дөвлет. Горкмаян болсаң, йөр дурмуша чык-да! Йөр, йөр!

Узук. Ресторанда той тутмага пул тапмасаң, мүжеррет өтерсиң! Мүжеррет!

Огулла вахахайлап гүлүп йөр.

Огулла. Вай, гүлүбериң ахыры! Шады-хоррам болуп гүлсеңизләнң... вахахайлап гүлсеңизләнң...

Дөвлет. Гүлмеси бизден, йөне нәмә?

Огулла. Хожа кантуш яңыжа аялы билен ярашып, хыммылдашып отырка, далмынып немеси гелипдир...

Гаммар. Нәмеси гелипдир?

Огулла. Кыят Кепбаничиңки ялы немеси-дә...

Дөвлет, Гаммар, Узук, Керешме Огулланың гүлкүсине гошуляр. Шовхунлы гүлки.

Чыра сөнйәр.

Онунжы гөрнүш.

Гамгын саз. Кыят жайда жанына жай тапман ики яна гатнаяр. Хожаның болиунда, өзүни алып баршында бирхили дәлилик бар.

Кыят. Акмак! Сен нәме дийип яш гелинлер билен кейп чекдик дийдин?

Хожа (*самсыкларч мөлериң*). Вай, Шейдажан мениң гөзүми баглады ахыры!

Кыят. Гөзүңи багланда ялан сөзлемелими сен? Анха, дел хелей гөрмән хелейбаз болдук, өйден ковулдук... (*диш гысяр*) Вах, бейле болжагыны билемде... (*Хожа алыслара гаран додакларыны мүңкүлдедиң, лал херекетини эдйәр.*) Сен нәдип дурсуң?

Хожа (*Кыядың гулагына ювашижа*). Мен айырхама, арвахыма, албассыма ялбарып дурун! Гаргап дурун! (*гаты сесде*) Шейда мени дәлиредип йөр! Жынлырадып йөр.

Кыят. О нәхили жынлырадып йөр?

Хожа (*төверегине горка гаран, ювашижа*). Шейда мениң гөзүми баглан болуп, аклымы апарыпдыр. Доганым, доганжыгым, мен ханжак гарасам... оваданжа, новжуванжа, ярым-ялаңачжа гелинлер нәз-керешме билен янына чагырар.

Кыят (*диқан бакяр*). Догруданам, сен жынлырап йөрсүң.

Хожа (*буйсанчлы, гаты сесде*). Ховва, мен жынлырап йөрүн! (*Кыядың гулагына ювашижа*) Кыятжан, дүйн болса яшажык, оваданжа гелин өе гелип, «Сөвер ярым Хожажан!» дийип дашымда первана болуп танс ойнады.

Кыят (*гең галяр*). Ох-хо, сениң яныңа-да яшажык гелин гелдими?

Хожа (*горка, аңк-таңк болуп*). Нәме сениң яныңа-да яшажык гелин гелдими? (*Кыят баш атыр, Хожа вахахайлап будуна уруп элхенч гүлйәр*). Хах-хах-ха, Шейда сенем жынлырадып йөр!

Кыят. Сениң яныңа серви бойлы, дал герденли, сачлары депесине дүйрленип боглан овадан гелин гелдими?

Хожа. Ёк, мениң өйүме гысгажык, этли-ганлыжа (*эллери билен гелниң сыналарыны гөркезйәр*) бу тайы шейлеже, о тайы бейлеже, бу ери шуң ялы, немеси немеже, немеси чемеже ве ш.м-же гелин гелди.

Кыят (*ойланяр*). Дур! Дур! Дур! Хожажан, хайсыдыр бир кеззап икимизиң гаршымыза пирим-пыррылдак гуруп йөр.

Хожа (*хош халда*). Ёк, мен жынлырап йөрүн! Эгер мен жынлырамадык болсам, хей Шейда о гелни маңа алып бержек бормыды? Шейда маңа «Хожажан, бужагаш овадан гелни мен саңа алып берйән!» диермиди?... Хожа Хайыт капут! Хожа Хайыт дәлиреди!

Кыят (*айгытлы*). Ёк Хожа, икимизи масгара этмек үчин хиле-пирим гуруляр!

Хожа. Ёк, Кыят Кепбанович, икимиз диңе дәлиресек утас!

Кыят. Ёк, Хожа, ёк!

Хожа (*ювашжса*). Шейда маңа инди сен я өлсең я дәлиресең утарсың дийди! Өлели дийсең өләели, йөне мениң пикиримче дәлиресек хас утарыс!

Дөвлет, Гаммар, Узук, Керешме дагы гелйәр. Олар Кыят билен Хожаңың дашында айланып ичгин-ичгин сынлаярлар.

Дөвлет. Хожа какам-ов! Кантуш какам-ов! Йылжажык хем докгышладылян кашарыңданам ковлайдыңмы? Хах-хах-ха! Талак хатыңам электрон почта билен иберилдими? (*Кыядың голайына баряр*) Кыят Кепбанич, нәме хан тагтың сынып, Эжешхан Амановна ызыңа шақырдык дакайдымы?

Гаммар. Хай-хай халыпалар! Хай-хай сизиң халыпа болайшыңызы!

Узук (*өйкүнйәр*). «Сизден шәгирт болмаз! Сизден артист болмаз!» дийшен болуп...

Керешме. Элбетде, биз сизе шәгирт болмарыс...

Дөвлет. Хай-хай халыпалар, билйәңизми сиз ким? Сиз бир топар...

Гаммар... ахлаксыз...

Узук... азгын...

Дөвлет... хаясыз, хелейбаз, хыз-харама эххенекоккоклар!

Гаммар. «Сөйги эйле, ышк бейле...»

Дөвлет... сахнада шейдип сөйүшмели, бейдип сөйүшмели» дийшен болуп...

Гаммар. Асыл буларың ышк-сөйгүси башга экен-ә!

Дөвлет (*ичгин сынлаяр*). Хожа кантуш, сен бир халалжа жанавердиң, би Кыят Кепбаның ызына дүшүп харама чыкайдыңмы?!

Пайтык билен Огулла гелйәр, олар ваканы сынлаяр.

Узук (*гөгге гаран*). Эй, гайтармыш атам, үч йылда Дөвледе диен сөзлеримниң әхлисини ызына гайтавери! Мен акмак үч йыллап «Дөвлет, адам болжак болсаң Кыят Кепбаничден

гөрелде ал, артист болжак болсаң Хожа Хайыдовичден гөрелде ал» дийип гулагыңда гуртлар болдум.

Дөвлет. Мен би икисинден гөрелде аланымда...

Узук... мен гөргүли дурмуша чыкман дул галайжак экеним-ов!

Огулла. Гыйв, гыйв, утаның, уялың!

Дөвлет. Эшидйәңизми, Огулла Оррыевна-да сизе утаның, уялың дийип дур!

Огулла. Мен сизе утаның, уялың диййән!

Дөвлет (*аңк болан боляр*). Ох-хо, халыпалар-а харамылык этмели, шәгиртлерем утанмалымы?!

Пайтык. Түкедиң-айт! Гөрмейәңизми, гөргүлилер гирере дешик тапман дурлар!

Дөвлет (*яшлары гыра чекйәр, халыпалара середйәр*). Хах-хах-ха, ынха бир сүри саллах! Догруданам, биз утанмалы, уялмалы экеник! Ханы утаналың!

Чыра сөңйәр, ене яңяр. Инди сахнада Кыят, Пайтык, Хожа.

Кыят (*айгытлы*). Пайтык, әхли артистлере еке-екеден жаң эт! Эртир сагат он нол-нолда репетиция!

Пайтык. Вай, башлыкжан, артистлер зәхмет ругсадында ахыры!

Кыят. Артистиң зәхмет ругсады болмаяр!

Хожа (*эгшейәр*). Вай, Кыят Кепбанич, эййәм дәлирәйдиң-мей...

Кыят. Эртир репетиция!

Хожа. Кыятжан, бизи өйден кован хелейлеримиз инди репетиция гелерми?!

Кыят. Гелер! Дурмуш бир зат, сунгат башга зат! Эгер олар хакыкы артист болса гелер! Эгер олар сунгаты сөййән болса – гелер! Инди бизи диңе сунгат, диңе театр халас эдип билер! Дурмуш бизи айра салды, инди бизи диңе хикметли, кераматлы, гудратлы сунгат бирлешдирип билер! Сунгат, мениң Худайым! Сунгат! Онуң алы хезретлери Сунгат!

Ол дызына чөкүп гөге эллерини герйәр, Хожа билен Пайтык оны дәлирәндир өйдйәр.

Хожа мүззерип дур. Пайтык билен Огулла оны ойнаяр, гыжсалат берйәр.

Пайтык (*йылгыряр*). Хожажан, охо-хо-хо, Хеңкир билен Мүңкүр гелйә...

Огулла (*чынаберимсиз*). Кантуш, агыршан-ынжашан болсак, ырза болавергин!

Пайтык. Какам пақыра-да көп догай салам айдавери.

Хожа (*сахарлы*). Мен довзахың үстүнден гечмен.

Огулла. Шейда ялы айырха билен яшаның еди аркасы учмаха дүшйәндир!

Пайтык. Хай, Хожажан, халк артистинем алман гидибермели болдуңмы...

Арлы ялы Әжеш билен Шейда гелйәр. Хожа четде гулагыны дыкяр.

Огулла (Пайтыга юваишжа). Оюн билен чын гарышанда ажайып томаша боляндыр!

Шейда. Гөр-ле, этжегини эдип мүззерип дуршуны! Ханы сениң эмир-күмириң?

Әжеш. Бигайратлар, онуң алы хезретлери сунгатдан далда гөзлейәр! Репетисия диен болуп яңадан ярашжак боляр! Ханы Кыят Кепбаның?

Шейда. Сиз театрда ишлесеңиз, биз веляты терк әдерис!

Әжеш. Ёк, театрда биз ишләрис! Ынха, би хемшериси билен гүмүни чекер!

Шейда (сүем бармагыны узадып гыгыряр). Ханы сениң хемшериң?

Хожа (яяплан). Эгин-эшигими өзүм ювянлай.

Шейда. Сениң жулуңы сорамок, жулы гурамыш, ханы ол ады йитмиш...

Хожа (ясама йыршаряр). Маңа мекдепде шимпанзе, институтда орангутан диердилер.

Шейда. Сен нәме самахыллап дурсуң?

Әжеш. Айлыга ене он гүн бар...

Пайтык. Гелинлер, эзиз гелнежелер, биз аралар өйдүбә урушмаң, биз араламарыс, себәби...

Огулла... себәби биз гызыккланян тарап.

Пайтык. Саллах болсаң, дул болсаң, бир әр-хелей айрылышыпдыр дийилсе гөзүң ялпа ачылып, гөвнүң телвас уруберйәр...

Огулла. Себәби әре чыкмак ве өйленмек мүмкинчилиги артяр. Уршавериң, уршавериң!

Пайтык. Шейда ялы гелне бивепалык эдйән гуррумсагы сатын алып, гул эдинсең! Вай, вай, Шейда гелин, сениң гадам басан топрагың тозуна гурбан!

Огулла. Вах, Шейда бир акмак-да, Хожа ялы халыпаның гадырыны билмейәр-ә! Хожажан, аркайын уршубер, сени саллах гездирмерис...

Шейда. Сен нәме газарып дурсуң, бол гепле!

Хожа. Айдым айдып берердим вели, сесим ятайды-да.

Шейда Хожаңың чигнинден тутуп гулагына середйәр.

Шейда. Вай, би харам өлмүш ики гулагынам дыкан экен-ә!... Вах, мейит, мен сени довзаха дыкы этмейәнми! Бол гулагыңың дыкысыны айыр!

Хожә гачып йөршүнә гулагындакы дыкылары айырыр. Шейда хиле билен онуң алнындан чыкяр, Хожәның зәхреси ярылар.

Шейда. Дерхал, дуран еринде жан бер!

Хожә сазанаклап, саңғылдап «хош» дийжәк боляр, эмма сеси чыкмаяр. Ол бирден Кыядың гелйәнини гөрүп харбыларча хасабат берйәр, йөнә сеси аял сесине өврүлипдир.

Хожә. Башлыкжан, артистлер топары нобатдакы репетисия тайяр! Режиссёрың ассистенти Хожә Хайыдов!

Кыят артистлере серетмән, ардынып, аграс басып орнуна гечйәр, стол башында кагызларыны дөрүп уграяр. Хожә ииндем гарадер саңғылдап дур.

Огулла. Вай! (*Пайтыга юваижә*). Сынла, Хожә кантушың сакгал-мурты ичине гидип, көсә болайыпдыр. Горканда шейдип горкайсаң!

Пайтык (*юваижә Огулла*). Сесине нәме диерсиң?

Огулла. Гөргүли горкусына хелей сес болайыпдыр...

Пайтык (*юваижә*). Сакгал-муртуң, сесиң гүррүңини эдйәсиң. Горкусына кантушың жыңсы үйтгәп хелей болмадык болса мен хелей болайын!

Огулла (*юваижә*). Бизде маңлай ёкдур-ла...

Кыят. Хожә Хайыдович, хемме артистлер ербе-ерми? Яшлар ниреде?

Хожә. Башлыкжан, менден мелгуның кандадыгыны сора, жантыны якайын! Хардежжалың хачан гелжегини сора, айдайын! Эмма бу яшлар...

Пайтык. Би бизиң театра дүшен яшлар ичиңи якып, дишиңи дөкжәк атаңанәлетлер!

Огулла. Бейле түнт, көрзехин, надан, бисоват пеләкетлер нәдип дөрәйдикә?

Хожә. Алла тарапындыр! Бейле нетиказа яшлары окадыба-а етишдирип болмаз!

Кыят. Би яшларда жогапкәрчилик, профессионал борч, халыпа хормат, этика-эстетика диен дүшүнжелер ёк.

Пайтык (*зала*). Өзлерем ахлаксыз, азгын...

Огулла (*зала*). ...харамы, хелейбаз эххенекококлар!

Кыядың габыл телефоны жырлаяр, ол зала «багышлаң» диен әхеңде, чете чекилип пессай гүрлешйәр. Огулла алыслара середип бегенйәр.

Огулла. Вай, ханха маңа лак атып, гөз гыпан йигренжи гелйәр!

Пайтык *(сынлаяр)*. Огулла, ол оглан гаты яш дәлми?

Огулла. Вай, яш болуп, он секизем яшан дәлдир өйдйәмиң?

Пайтык. Он секиз яшандыр, йөне саңа яш дәлми?

Огулла *(гызяр)*. Вай, дул хелей хөкман гарры-гурта бармалымышмы? Я мен яш дәлми?!

Алыслара середен Пайтыгың йүзүне йылгырыш чайыляр.

Пайтык *(дүнийәни унудып)*. Охо-хо! *(айдыма башлаяр)* Бас гадам дидәм үстүне-хей, гар басан аяжыкларың-эй, дар басан аяжыкларың-эй, Огулбег-эй!

Сахнадакылар яяплап, горкуп башлаяр, себәби он секизинҗи асырдан чыкан ялы ики йигит гелйәр: силкмели, гырмызы донлы, гушагы сапанчалы. Эллеринде ханҗар. Ызында ики саны гелин, хәзиркизаман гейимде.

Биринжи йигит. Ханы шол ахлаксыз хелейбаз!

Ики газаплы йигит Пайтыгың алкымына баряр, Пайтык үм билен горка-горка Кыяды гөркезйәр, икиси аңк болуп дуран Кыядың алкымына дыкыляр, Кыят горкусына Хожҗаны гөркезйәр. Олар Хожҗаның янына баряр, Хожҗа йыгрылып ере гирип баряр. Йигитлериң бири гулагындан тутуп, Хожҗаны ёкарык чекйәр.

Икинжи йигит. Ханы Хоҗа кантуш атлы гуррумсак?

Хоҗа *(сакавлап)*. Кантуш өлди...

Биринжи йигит. Ханы Кыят Кепбан атлы некгенде?

Хоҗа *(сазанаклап, сакавлап)*. Кыят Кепбан ренемасияда!

Биринжи гелин *(Кыядың алкымына баряр)*. Сен ким? Кыят Кепбан сен ким?

Биринжи йигит. Кыят Кепбан, өлди диййән арвадың шулмы? *(Эҗешиң янына барып сынлаяр)* Булар ялы арватлар өлмейәр! *(биринҗи гелне)* Би азгын доңзуң сени алданам говы болупдыр. Сен би гарантга әре чыканыңда бүтин өмрүңе өлер йөрердиң, өлер йөрердиң!

Икинжи йигит. Би эшекясыга середиң-ә! *(Хожҗаның алкымында гүлйәр)* Би эшекгарна середиң-ә! Хах-хах-ха. *(икинҗи гелне)* Сен би ышарада адам дийип ашык болдуңмы? Артист дийип ашык болдуңмы? Хах-хах-ха!

Икинжи гелин. Байлыгына ашык болдум-да!

Биринжи йигит *(биринҗи гелне)*. Сен мунуң нәмесине ашык болдуң? Бу хов, бушмен! Бу-хов неандертал!

Биринжи гелин (*Кыяда*). Вай, вай, Кыятжан, би албассы билен нәдип яшашып йөрсин? Бейле мусаллатдан диңе өлүп сыпып боляндыр!

Икинжи гелин (*Хожса*). Вай, вай, багтыятан кантушжан, би атайры билен нәдип яшашып йөрсин? Булар ялы арвахдан диңе өлүп сыпып боляндыр!

Биринжи йигит (*ханжарыны гезейәр, сапанчасыны аляр, икинжә*). Гардашым, ханы комедияны гутаралы!

Икинжә йигит биринжәсиниң ханжарына ханжарыны чаляр.

Икинжи йигит. Гардашым, атып өлдүрелими я дамагыны чалалымы?

Пайтык төверегине, Огулла үм билен дүшүндирйәр.

Пайтык. Онуң алы хезретлери сунгатың ады билен, чозуң душман үстүне!

Пайтык биринжә йигидиң, Кыят икинжә йигидиң үстүне товусяр. Огулла, Шейда, Эжеш дагам гелинлериң үстүне бөкйәр. Гык-бак, якатутды сөвеши баишлар.

Гох-галмагал. Аял артистлер ики гелни богалап, арасына аляр, Шейда биринжә, Огулла икинжә гелниң башына дүйрленен сачындан пенжә уруп гыгыряр. Париклер оларың элине гелйәр. Кыят билен Пайтык ики йигит билен сөвеййәр, кимсиниң әйнеги гачяр, шляпасы гачяр. Кыят, Пайтык, Эжеш, Шейда, Огулла аңк боляр, себәби оларың йигит дийип сөвешип йөрени Узук билен Керешме, гелин дийип уршаны Дөвлет билен Гаммар.

Дөвлет, Гаммар, Керешме, Узук дагы вахахайлашып гүлүшйәр. Пайтык билен Огулла вахахайлашып гүлүшйәр. Кыят, Хожса, Шейда, Эжеш дагы йүзүни эшидип гүлүбем биленок, аглабам.

Пайтык. Хах-хах-ха, Кыят Кепбанич, асыл сен Узукдан еңлип йөрмиң?! Хах-хах-ха!

Огулла. Кантуш, асыл сен Керешмежандан басылып йөрмүң?

Шейда (*кантушы гуҗаклар*). Вай, вай, юмрулан ожагам яңадан дикеләйдим-мов!

Эжеш (*Кыяды гуҗаклар*). Вай, өлен йүрегим, яңадан жанланайдым-ов!

Пайтык (*Огулла*). Вай, икимиз болса ене дул галайдыкмы?!

Огулла эл чарпып Пайтыга гүлүп баишлар.

Огулла. Вай, вай, сениң Огулбег дийип ашык болуп йөрениң Дөвлетжан экен-ә! (*гүлйәр*)

Пайтык. Огулла, Огуллажан, акыллыжа бол, ёгсам мен саңа өйленер отурыбирин!

Огулла. Ёк, сен акыллыжа бол, ёгсам гош бирикдирәгеде сенем кантушың гүнүне дүшүрерин!

Пайтык. Огуллажан, мени кантушың, гүнүне дүшүр!

Шейда. Бейле томашалы гүн той күйсейәр!

Огулла. Эгоист болма, яшлары өңе дүшүрели, Пайтык!

Дөвлет. Узукжан, дурмуша чыкмага горкмасана! Гезегимизи халыпалара бермәли.

Узук. Вай, горкайынмы? *(юваш)* Той пулуңы бир жемлединми? *(Дөвлет баш атыр, Узук онуң агзыны ысгаяр)* Вай, агзындан сүйдүң ысам гидипдир. Ынха мен горкмамы гойдум!

Кыят. Яшлар, яшлар, бизиң гүнәмизи гечевериң!

Кыят, соңра Хожә дызына чөкүп яшларың өңүне дызанаклап баряр.

Кыят. Аперин!Аперин! Биз сизиң талантыңыза...

Хожә. Зехиниңизе, уссатлыгыңыза баш эгйәрис!

Дөвлет. Халыпалар, гөдек ойнумызы багышлавериң!

Шейда *(Хожәның аркасындан гужәкляяр).* Вай, кантушым, ене маңлайымдан чыкайдыңмов!

Пайтык. Бай, томаша болдов!

Огулла. Ынха, муңа оюн диерлер!

Кыят. Ынха, муңа хакыкы оюн диерлер!

Халыпалар-яшлар бири-бирини гужәкляяр.

Пайтык. Ай, миллет тоя гелевериң-эй, тоя гелиң!

Огулла. Тамадаңыз билен биле гелиң!

Олар бири-бирине голайляяр, хер артист өз ярының янына баряр. Артистлер томаша залына баш эгйәрлер.

Перде.